

﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾

# رد الحاد او سيكولرزم

مؤلف: حمد الله شاكري

Download from: [aghalibrary.com](http://aghalibrary.com)



# لړليک

د رد الحاد منېچ او طریقه

د الحاد تعريف

د الحاد پدايشت

د الحاد اقسام

اسلامي هېوادونو ته د الحاد د داخليدو اسباب

د الحاد د خپراوي اثرات پر اسلامي ټولنه

د اسلام دغلي لاري او تدابير

د الحاد افکار او عقائد

د الحاد د غلطو افکارو او اعتقاداتو رد

د «داروين» نظريه

د مادي د ازلي توب نظريه

د سترې چاوندنې (big bang) نظريه

رد الحاد او د الله تعالى پر وجود قراني، علمي او عقلي دلائل

آيا سپوږمۍ له ځانه نور لري؟

الله تعالى د رزق سره اسباب هم نازل کړي

لمر په ځمکه کې د طلوع او غروب محلونه لري

د يو سري په نسبت د دوو ښځو گواهي حق او که مسئوليت

د آسمان په باره کې د يوې شپې ځواب

ځمکه يوه طبقه اوکه اووه طبقې

ځمکه يوه طبقه او که اووه طبقې

لومړی ځمکه پيدا شوې او که آسمان

د کائناتو د پيدايښت په ورځو کې د يوې شېبې ځواب

د ام مؤمنين عايشې رضی الله عنها د واده په اړه د يوې شېبې ځواب

د ام مؤمناتو د تعدد حکمت

په نکاح کې د ښځو د تعدد حکمت

په اسلام کې د مرتد د سزا حکمت

ولی اهل کتاب خپل دين بدلولی شي خو مسلمان خپل دين نشي بدلولای؟

د يو غير مسلم د سوال ځواب

ولی اهل کتاب له يوې مسلمانې جينې سره واده نشي کولای؟

يهود او نصارا ولی خپلو ادیانو ته د دعوت حق نلري؟

د خنزير دغونډې د حرمت حکمت

آيا په نړۍ کې جگړې ته لمن وهونکي مسلمانان دي؟

په اسلام کې د حدودو د قيام حکمتونه اوکټې

د ښځې او نارينه د مساواتو مسئله

د اسلامي ذبحې (مړی پرې کولو) حکمت څه دی؟

د ښځو د ورځ لمانځنې اصلي موخه او هدف څه دی؟

غرب په اسلامي هېوادونو کې څه ډول اسلام غواړي؟

## سريزه

الحمد لله الذي خلق السموات والأرض وجعل الظلمات والنور ثم الذين كفروا بربهم يعدلون، والصلاة والسلام على نبينا محمد، الذي أرسله الله هاديًا ومبشرًا ونذيرًا، وداعيًا إليه بإذنه وسراجًا منيرًا، أما بعد:

مسلمانانو ورونو او خويندو! مونږ په داسې يو زمانه کې اوسېږي چې فتنې ډيرې دي د دغو فتنو څخه يو ستره او خطرناکه فتنه په اسلامي هيوادونو کې د الحاد خپرول او د ملحدينو اشغال دی.

هغه ملحدين چې ځينې د الله تعالى د وجود څخه انکار کوي ځينې د آسماني دين څخه انکار کوي ، او ځينې د دين او سياست جلاوالی غواړي ، او دغه د شيطان او دجال لښکر په څو پوځو احمقانه فرضيو او خيالي دلائلو او اوهامو سره غواړي چې په مسلمانانو کې خپل پوځ عقائد نشر کړي او يا د مسلمانانو په عقېده کې شکونه واچوي او يا د الله تعالى بنده کان د خالص عبادت څخه منع کړي او د وهي خيالونو او شهواتو په دام کې يې را کير کړي .

ډير ملحدين د کائيناتو په ستره هستی او خپل بدن کې د الله تعالى د قدرت نېنې ويني خو بيا هم د کبر ، خواهشاتو او شهواتو د وجې انکار کوي ، لقوله سبحانه وتعالى : [سُرِّبَهُمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ أَوَلَمْ يَكْفِ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ ] (فصلت: 53).

ژباړه: ژر به وښايو هغوی ته خپل دلائل د کائناتو په مختلفو څنډو او د هغوی په ځانونو کې ، تر څو ورته په ډاگه شي چې زمونږ خبره حقه ده . آیا دا خبره کفايت نه کوي چې الله له هر شي نه خبر او پرې شاهد دی .

او فرمايي: [وَجَحَدُوا بِهَا وَاسْتَيْقَنَتْهَا أَنْفُسُهُمْ ظُلْمًا وَعُلُوًّا فَانظُرْ كَيْفَ كَانَ عَاقِبَةُ الْمُفْسِدِينَ ] (النمل: 14).

ژباړه: او د ظلم او غرور له کلبه يې ترې انکار وکړ سره له دې چې زړونه يې ښه پرې باوري شوی وو . نو وگوره چې د مفسدانو پای څنگه دی ؟

د انکار سربيره کوشنېن کوي تر څو خپلې پوچې عقيدې ته نور خلک دعوت کړي ، د حق پر وړاندې جگړه کوي او غواړي په مسلمانانو کې شکونه واچوي .

په دغه رساله کې د ملحدینو د ټولو پوځو عقائد علمي رد شوی او د دوی چې کوم شبهات د اسلام په باره کې وارد کړي دي د هغو رد شوی دی .

الله تعالی ته سوال کوم چې ماته او ټولو هغو وروڼو ته چې د دغه مطالبو په خپرولو کې برخه اخلي دغه عمل خاص لله تعالی وگرځوي او مونږ تاسې ته یې د قیامت د ورځې لپاره ذخیره کړي هغه ورځ چې :  
[ يَوْمَ لَا يَنْفَعُ مَالٌ وَلَا بَنُونَ \* إِلَّا مَنْ أَتَى اللَّهَ بِقَلْبٍ سَلِيمٍ ] (الشعراء: 88، 89).

ژباړه: په هغه ورځ چې نه مال گټه رسولای شي او نه ځامن ، مگر گټه یوازې د هغه چا ته چې الله تعالی ته په پاک زړه ورشي .

او الله تعالی دې دغه (رد الحاد رساله) ټولو مسلمانانو ته کتوره وگرځوي او الله تعالی یې دې د کفر او الحاد پر وړاندې دفاعي کمر بند وگرځوي .

و آخر دعوانا أن الحمد لله رب العالمین.

وصلی الله وسلم علی نبینا محمد، وعلی آله وصحبه والتابعین لهم بإحسان إلى يوم الدين.

### د «رد الحاد» منهج او طریقه :

د الله سبحانه وتعالی د وحدانیت او دین طرف ته دعوت به د اسلامي شریعت د منهج موافق وي .

د مخالف لورې سره به په ښه شان او ښه طریقه بحث او استدلال تر سره کيږي .

لقوله سبحانه وتعالی : [ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ] (النحل ۱۲۵).

ژباړه: بلنه کوه لیاری د رب خپل ته په حکمت سره او ښکلي نصیحت سره بلنه کوه او له دوی سره په هغې طریقي سره مجادله (مباحثه) کوه چې هغه تر ټولو ښه وي.

د اسلامي دعوت شرط علم او بصیرت دی. د مخالف لورې سره بحث او استدلال کوونکی به پر خپل استدلال حاکم او عالم وي .

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ (يوسف ۱۰۸)

ژباړه : ووايه دغه لاره زما ده چې خلق بولم د الله طرف ته په بصیرت ( علم او ښکاره بیان ) .

او کچېرې څوک د مخالف لوري سره مخامخ شي او د ده سره د بحث او استدلال علم نه وي نو د علماؤ څخه به پوښتنه کوي .

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ 43 (النحل).

ژباړه: نو تاسو له اهل علمو نه پوښتنه وکړئ که چېرې تاسو یې چې نه پوهېږئ .

زمونږ ځینې وروڼه چې کله د مخالف لوري او د هغه د شېهاتو سره مخامخ شي نو د لیل او بحث نه پوهیدو په صورت کې د قهر او غصې له وجې مقابل لوري ته ښنځل کوي او د دلیل پر ځای بدرد ورته وایي دا کار په لاندې دلائلو ډیر نا مناسب کار دی .

۱- د اسلامي شریعت له منهج او طریقې څخه مخالفت .

۲- د مسلمانان بد نامي ، اسلام او مسلمان ته د طعن متوجه کیدل.

۳- ددې کار څخه د مخالف لوري سوء استفاده .

۴- د شېهاتو په کرداب کې راگیږېدل ځکه چې د ده سره یې ځواب نشته .

ټول مسلمانان او د حقې لارې داعیان باید دې خبرې ته متوجه وي چې اسلامي دعوت او «أمر بالمعروف و نهی عن المنکر» لوی کار دی ، د پیغمبران علیهم السلام لاره ده ، ستر اجر لري او لوی عبادت دی او د هر عبادت د قبول لپاره دوه شرطونه دي : اخلاص لله سبحانه او اتباع رسول الله صلی الله علیه وسلم .

اسلامي دعوت به هغه وخت مآثر وي چې په شرعي منهج او طریقه برابر وي .

د قرآنکریم او سنتو منهج ته که وکتل شي نو د هرې ډلې د عقائدو او افکارو موافق اسلوب او استدلال نه کار اخیستل شوی دی ، د الحاد او دهرینو لپاره یو قسم اسلوب او استدلال ، د مشرکینو لپاره بل قسم ، د اهل کتاب لپاره د هغوی د افکارو او عقائدو موافق او همدارنگه د منافقینو لپاره د هغوی د عقائدو موافق اسلوب او استدلال په نظر کې نیول شوي دي .

د دغه رسالې (رد الحاد او سیکولرزم) منهج شرعي دی او د هغه تر څنګ عقلي ، علمي او ساینسي دلائل هم وړاندې شوي دي .

و ما توفیقي الا بالله علیه توکلت و الیه انیب

## د الحاد تعریف :

الحاد په لغت کې میل او کوروالي ته وایي.

په اصطلاح کې الحاد د الله تعالی د وجود څخه انکار کول ، او دا عقیده لرل چې : موجوده کائنات د کوم خالق پرته تصادفي پیدا شوي دي ، او دا عقیده لرل چې : ماده ازلي او ابدی ده ( مادې ته په یو وخت کې د خالق او مخلوق دواړو صفت ورکول) او په کائناتو او طبیعت کې تغیرات تصادفي گڼل .

( الموسوعة المیسرة فی الأديان ج2 ص803).

قرآنکریم په هغو کسانو باندې چې د الله تعالی د وجود نه منکر دي د (الدهرية) اطلاق کوي.

الدهرية : هغو کسانو ته وایي چې په ماده عقیده لري ، د الله تعالی د وجود نه انکار کوي ، د بعثت او حساب څخه انکار کوي او وایي ژوند او مرگ د اشیاء طبیعت دی .

الله سبحانه وتعالی فرمایي: [ وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظُنُّونَ ] (الجاثية: 24).

ژباړه: او هغوی وایي چې ژوند همدغه د دنیا ژوند دی چې همدلته مړه کیږو او پیدا کیږي او دا زمانه ده چې مونږ هلاکوي ، په دې برخه کې هیڅ پوهه او علم ور سره نشته . بس د اټکل له مخې هر څه وایي .

الله عز و جل فرمایي: [ أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ ] (الطور: ۳۵) .

ژباړه : آیا پخپل سر خپله پیدا شوي دي او که پخپله پیدا کوونکي دي .

قرآنکریم په څو مختصرو ټکو کې د دهرینو ماده پرستو ملحدینو پوځ افکار او عقائد مونږ ته بیان کړل چې پخپلو پوځو افکارو کې هیڅ علم او دلیل نلري بلکې یو اټکل ، وهم او خیال دی چې خپل ځانونه ورباندې تیرباسي او د نورو د تیرایستلو او گمراهۍ کوښښ کوي .

## د الحاد پیدایښت :

په پخوا زمانه کې الحاد ډیر کم او په ندرت سره موجود وو وروسته تقریباً په (۱۸) قرن کې لومړی په اروپا کې مینځته راغی بیا امریکا ته نقل شو او وروسته د عالم په نورو برخو کې خپور شو .

د نیوراک تایمز مجلې په (۱۹۹۳) کال کې راپور ورکړی وو چې په امریکا کې ۹۶٪ خلک پر الله تعالی ایمان لري ، همدارنگه (US news and world report) مجلې په (۱۹۹۴) کال کې راپور ورکړی وو چې امریکا کې ۹۴٪ خلک پر الله تعالی ایمان لري او یوازې د ۵٪ په شا او خوا کې ملحدین دي .

(الفیزیا و وجود الخالق ص ۱۳ / دوکتور جعفر شیخ ادريس)

الحاد د څو باطلو لارو په وسیله مینځته راغلی دی چې ځینې مهمې یې په لاندې ډول دي .

۱- د سوسیالستي انقلاب مینځته راتلل :

کمونیزم او سوسیالیزم د یوې سیاسي او ټولنیزې فلسفې په شکل لومړې د کارل مارکس لخوا مینځ راغی . کارل مارکس په ۱۸۱۸ کال کې د جرمني په یوه یهودي کورنۍ کې پیدا شوی دی په ۱۸۴۷ یې د کمونست گوند جوړ کړ او بیا یې د انګلیس په مرسته د کمونیزم مرام ترتیب کړ ، د جرمني ، فرانسې او بلجیم څخه د شړلو وروسته یې په لندن کې ژوند غوره کړ په کال د ۱۸۸۳ کې په داسې حال کې چې په چوکۍ کې ناست ؤ ساه ورکړه او مړ شو .

مارکس د سوسیالستي انقلاب په راوستلو کې بریالی نشو ، خو د هغه وروسته د لنډ په مشرې په کال د ۱۹۱۸ د روسیې په خاوره کې سوسیالستي انقلاب مینځته راغی .

۲- سکولریزم یا غربي ډیموکراسي :

سیکولریزم (Secularism) لادیني یا غربي ډیموکراسي چې په عربي ژبه کې ورته (العلمانية) وایي لومړی په (1789) کال کې د فرانسې په هیواد کې مینځته راغی .

د بریطانیا دائرة المعارف یې داسې را پیژني : سیکولریزم یو ټولنیز خوځښت دی چې موخه یې د خلکو گړځول له آخرت څخه یوازې دنیا ته (Encyc, V. IX, p. 19) .

د عصري الحاد ، لادیني ، سیکولار او غربي ډیموکراسۍ د پیدایښت وجه په مستقیم او غیر مستقیم ډول اورپايي کلیساوې وې چې هغوی په خپل منسوخ شوي دین او تحریف عقائدو کې زیات خرافات ځای پر ځای کړي وو ، د علم او نویو حقائقو سره یې کرکه او مخالفت کولو او په دې لاره یې ځینې پوهان قتل او په اور وسوزول .

آسماني دين يې كاملاً تحريف او د خپلو رايو او خواهشاتو موافق جوړ كړی وو ، چې د خلكو مشكلات نه ور باندې حل كېدل ځكه نو خلك ددې تحريف او ساختكي دين څخه د لادينې خواته منحرف شول.

۳- د عقل او علم خلاف خيالي نظريې او فرضيې :

د فلاسفه ځينې فكري قواعد او فرضيې كه څه هم دوی خپله پر الله تعالى ايمان لرلو خو فكري قواعد ، نظريات او فرضيې يې الحادي وې او د خلكو د الحادي انحراف سبب شوې .

لكه : د مادي د ازلي توب نظريه چې (ديكارت) وړاندې كړه ، او د ديكارت په اړه اكثره خلك په دې نظر وو چې هغه پر الله تعالى ايمان لرلو .

او يا د اينشتاين او جورج سموت لخوا د جهان د پيدايښت په باره كې د سترې چاودنې (Big bang) نظريه.

او يا د (داروين) لخوا د تكامل نظريه .

دغه فرضيې او نظريې د عقل او علم خلاف دي چې په راتلونكو مطالبو كې به په عقلي ، علمي او شرعي دلائلورد كړ شي .

۴- د ماده پرستی او نفسي خواهشاتو په وجه له حق څخه انكار :

دير كسان بيا د څو ورځو ژوند مزو او چرچو مغرور او غافله كړل له حق څخه يې مخ وگرځاوه او همدا څو ورځې ژوند يې خوښ كړ ، ددې لپاره چې څو ورځې ژوند په محدودو مزو او شهواتو كې تير كړي نو له دين او مطلقو تاكل شويو اخلاق څخه يې مخ وگرځولو څو په خلاص مټ خپل بغاوت تر سره كړي .

الله سبحانه وتعالى فرمايي: [ذَلِكُمْ بِأَنكُمْ اتَّخَذْتُمْ آيَاتِ اللَّهِ هُزُوًا وَغَرَّتْكُمُ الْحَيَاةُ الدُّنْيَا فَالْيَوْمَ لَا يُخْرَجُونَ مِنْهَا وَلَا هُمْ يُسْتَعْتَبُونَ] (جاثيه: ۳۷).

ژباړه: دا هر څه لدې كبله چې تاسې د الله آيتونه په توكو نيولي او دنيوي ژوند غولولي واست . نو نن به نه له اور څخه وايستلاى شئ او نه به ترې غوښتنه وشي چې (د خپل رب د خوښې لپاره) عذر او زارى وكړي .

او فرمايي: [إِنَّ الدِّينَ لَا يَزُجُونُ لِقَاءَنَا وَرَضُوا بِالْحَيَاةِ الدُّنْيَا وَاطْمَأَنُّوا بِهَا وَالَّذِينَ هُمْ عَنْ آيَاتِنَا غَافِلُونَ\*  
أُولَئِكَ مَاؤَاهُمُ النَّارُ بِمَا كَانُوا يَكْسِبُونَ] (يونس: ۷-۸).

ژباړه: يقيناً هغه كسان چې زمونږ د ملاقات هيله من نه دي او د دنيا په همدغه ژوند خوښ او زړه يې پرې تړلی او هغه چې زمونږ له آيتونو بې پروا دي. د همدغه كسانو ورتگ اور ته د هغو بدو كړنو بدل دی چې په دنيا كې به يې تر سره كول .

پس دوی د ديني احكامو او ديني اخلاق څخه فرار كوي او نه غواړي چې تر مقرر او مطلقو اخلاقو لاندې ژوند تير كړي لكه : د زنا ، لواطت ، سود او قمار ، ظلم او فريب ، شرابخوري ، فحشاء د حرمت څخه فرار كول او د خلكو د غوښتنې موافق پرته له مطلقو اخلاقو ژوند تيرول هغه كه د سپي او خره سره واده كول ، همجنس بازي او لواطت او نور داسې پست اعمال كه څه هم د انسان د فطرت خلاف هم وي خو چې د دوی د الحادي دين او غوښتنې موافق وي باك نلري .

د مزو او چرچو پر مهال يې چې څه زړه غواړي هغه تر سره كوي ولو كه د انساني فطرت خلاف هم وي خو كله چې د سختۍ او تكليف سره مخ شي بيا ځان وژني ته زړه ښه كوي ځكه چې هيڅ صبر او سكون نلري .

نو واضح شو چې دا فقط د خپلو خواهشاتو بندگان دي د مزو او چرچو لپاره هر څه ته حاضر خو د سختۍ پر مهال بيا پخپل ځان پورې حيران او خپل ځان هلاكت ته غوځوي.

(تاريخ العلمانية في بلاد المسلمين)

## د الحاد اقسام :

الحاد عموماً په دوه ډوله دی:

الحادي سيكولريزم: هغه الحاد دی چې د دين او د الله تعالى د وجود څخه په كلي توگه انكار كوي او د دين هيڅ شي ته قايل نه دي او د هغو كسانو پر وړاندې جگړه كوي څوك چې د ايمان طرف ته دعوت كوي .

غير الحادي سيكولريزم: دا هغه سكلولريزم دی چې ظاهراً د الله تعالى د وجود څخه انكار نه كوي مگر د سياست او ژوند په چارو كې د دين او ديني احكامو او نواهي څخه انكار كوي او وايي چې دين له سياست او دينوي چارو سره هيڅ رابطه نه لري ، يعنې د دنيا د چارو څخه يې دين لرې كړی دی .

دا سکولار د لومړي څخه ډیر خطرناک دی ځکه چې د عوامو مسلمانانو د تلبیس او تیر ایستلو لپاره یو خطرناک دام دی .

## د سیکولرزم او ډیموکراسۍ ترمینځ څه فرق دی ؟

د ډیموکراسۍ او سیکولرزم رابطه او تعلق داسې دی لکه د فرع له اصل سره ، مثلاً د میوې رابطه له ونې سره .

سیکولرزم اصل دی چې یو معاصر کفري مذهب دی چې د دنیا د ټولو چارو څخه لکه : سیاست ، ټولنه ، اقتصاد ، اخلاق او قانون څخه یې دین په کلي ډول لرې کړی دی .

او ډیموکراسي د سیکولار فرع یا سیاسي برخه ده چې د سیاست له ټولو څانگو څخه یې دین لری کړی هغه که د یو گوند په سطحه وي او یا د یو حکومت .

العلاقة بين الديمقراطية والعلمانية هي علاقة الفرع بأصله، أو علاقة الثمرة الخبيثة بالشجرة التي أثمرتها، فالعلمانية هي " مذهب من المذاهب الكفرية التي ترمي إلى عزل الدين عن التأثير في الدنيا، فهو مذهب يعمل على قيادة الدنيا في جميع النواحي السياسية، والاقتصادية، والاجتماعية، والأخلاقية، والقانونية وغيرها، بعيدا عن أوامر الدين ونواهيه. "


والديمقراطية تقوم أساسا على إسناد السيادة أو السلطة العليا للأمة أو الشعب وهذا يعني أن الكلمة العليا في جميع النواحي السياسية إنما هي للأمة أو الشعب .

و على ذلك يمكننا القول: إن الديمقراطية مذهب من المذاهب الفكرية التي ترمي إلى عزل الدين عن التأثير في جميع النواحي السياسية، فالديمقراطية إذن هي التعبير السياسي أو الوجه السياسي للعلمانية (الدرر السنية – موسوعة المذاهب الفكرية المعاصرة)

## ډیموکراسي څه ته وايي ؟

تعريف : د ډیموکراسۍ ( Democratie ) لغت لاتيني دی ، چې له دو برخو جوړه شوي ده ( Demos ) په منعی د خلکو او ( Cratie ) په معنی د حکومت چې پوره معنی یې د خلکو حکومت یا د خلکو لپاره حکومت ده .

په اصطلاح کې ډیموکراسي د سیکولرزم سیاسي برخه ده چې دین له سیاست څخه په کلي توگه جلا کوي .



## ۱ - حُمكنی قانون :

د ډيموکراسۍ بنسټ دی چې قانون به حُمكنی وي او د آسمان قانون د قبول وړ نه دی ، حال دا چې د انسان په مفاسدو او مصالحو ، خير او شريوازي الله تعالی پوهيږي او هغه (جل جلاله) د انسان د پاره اسلامي قانون او شريعت نازل کړی بل هيڅوک ددې حق نلري ، لقوله سبحانه وتعالی : [ **إِن الْحُكْمُ لِلَّهِ** ] (الأنعام / ۵۷).

ژباړه : پرې کړې يوازې د الله تعالی په واک کې دي.

د مفسرينو په اتفاق د کفري قانون خوښول ، د اسلام په پرتله هغه ته ترجيح ورکول او يا د اسلامي شريعت سره د هغه مساوي گڼل کفر دی او که دا عقیده نه وي د جهل ، قدرت او بل څه په وجه داسې کوي کفر اضعر (کبيره گناه ده) (تفسير ابن كثير او تفسير الطبري).

## ۲- اختياري اخلاق :

په ډيموکراسۍ کې ثابت او مطلق اخلاق وجود نلري بلکې اختياري دي چې د خلکو د رأيو او پارلمان لخوا ټاکل کيږي ، مثلاً که پارلمان شراب حرام وگرځوي ، حرام دي ، حتی که خلک د همجنس بازی او لواطت مشروعيت او آزادي وغواړي نو آزاد او مشروع به وي لکه : تير کال چې د امريکا پارلمان د لواطت يا همجنس بازی قانون تصويب کړ.

لکن په اسلامي شريعت کې هيڅ څوک دا حق نلري چې حلال حرام او حرام حلال کړي که چا دا کار وکړ هغه په اسلامي شريعت باندې کافر او مرتد شو دا تفصيل به وروسته راشي.

### ۳- انسان مقدس دی :

د انسان مقدس کڼل دا معنی لري چې هر څه غواړي او کوي اختيار لري ځکه مقدس دی ، خپله به قانون ټاکي ، دا که په اسلامي مقدسان ، پيغمبر ، قرآن ، آسماني کتابونو او نورو مسخري کوي کولای شي ځکه انسان مقدس دی او شريعت او اسلامي مقدسات هيڅ تقدس نلري (الغاذ بالله).

او دا يو واضح او ښکاره شرک دی.

### ۴- آزادي :

#### (الف) د بيان آزادي :

د اسلام په مقدس دين کې د بيان داسې آزادي ده چې هغه د خير او مصلحت لپاره وي نه د شر لپاره ، نه د چا د سپکاوي لپاره د مثال په ډول ابوبکر صديق رضی الله عنه د خلافت په دوره کې خپل رعيت ته وايي که زه د تاسې شکاياتو ته غور ونه نيسم نو په ما کې خير نشته او که تاسې ماته خپل غيبونه را په گوته نه کړئ نو بيا پر تاسې کې خير نشته.

همدارگه د اسلام دوهم خليفه حضرت عمر فاروق رضی الله عنه يوه ورځ پر منبر د وغظ لپاره پورته شو يو کس را ولاړ شو او ورته وپې ويل : تر هغه د دعوت او تبليغ حق نلري تر څو چې زما پوښتنې ته ځواب ونه وايي اميرالمؤمنين ورته وايي څه پوښتنه ده ؟ ووايه ، هغه کس ورته وايي: پوښتنه دا ده چې د ټولو لنگونه يوشان ؤ (د غنيمت په پيسو رخت اخيستل شوی ؤ چې ټولو ته مساوي ويشل شوی ؤ) ولی ستا لنگ اوږد دی ؟

اميرالمؤمنين ورته وايي: ډير ښه دا ځکه اوږد دی چې زما قد څه لوړ ؤ هغه لنگ نه رسيدلو د خپل زوی لنگ مې ورسره يوځای کړی دی . پوښتنه کونکی وويل اوس پوه شم خپل بيان ته ادامه ورکړه .

د بيان آزادي خو دې ته وايي چې په هغی کې خير او مصلحت وي.

ولې په اسلام کې د بیان دا ډول آزادی ته اجازه نشته چې په هغې کې د دین ، قوم او شخص سپکاوي وي لکه د ننۍ دیموکراسۍ د بیان آزادي ، چې دین ، پیغمبر ، مقدساتو ، قوم او شخص ته سپکاوی یې د بیان د آزادی قانون دی.

( ب ) : د دین آزادي :

په دیموکراسۍ کې د دین آزادي ده ، یعنی هر څوک اختیار لري ، چې هر کوم دین اختیاروي ، نو کولای شي ، خو دا هسې یو خیال دی ځکه دوی پخپل قانون کې هیڅ آسماني دین نه مني ، دیموکراسي نور د ټولو باطلو ادیان سره څه سازش کولای شي خو د اسلام او مسلمان سره هیڅ سازش نشي کولای ځکه هغه هیڅ آسماني دین نه مني ، دیموکراسي په اصل کې د اسلام د له مینځه وړلو یو کفري طاغوتي حرکت دی چې غواړي له دې لارې حاکمیت تر لاسه کړي اسلام له سیاست څخه ورک کړي او پر ځای یې وضعي قانون حاکم کړي مسلمانان جوماتونو ته حصار کړي ، داسې چې د منبر صلاحیت د بیان واک هم د دوی وي ، او بلاخره په دې طریقه هغه مسلمانان چې د اسلامي شریعت تحکیم غواړي له مینځه یوسي ، او غواړي په دې غور شعار باندې ضعیف الایمانه ، جاهل او بې احساسه مسلمانان وغلوي او د هغوی په ضد یې وکاروي تر څو هغوی (کفارو) ته د حکومت کول او اسلام او مسلمانانو له مینځه وړل آسانه شي (الغیاذ بالله)

( ج ) د اقتصاد او بازار آزادي :

په دیموکراسۍ کې د بازار کامله آزادی ده ، حلال او حرام هر څه پکې چلېږي.

مگر په اسلامي شریعت کې د اقتصاد له بنسټونو څخه دا دی چې : سود ، قمار ، احتکار ، شراب ، د خوګ غوښه ، حرام آلات او وسائل ، ظلم ، چل او فریب ټول حرام دي.

۵- انتخابات :

په دیموکراسۍ کې د مشر ټاکل د عامو خلکو په رایو تر سره کېږي داسې چې مصلح او مفسد ، عالم او جاهل ، تقوی دار او فاسق ، کافر او مسلمان به په رایو کې سره مساوي وي.

مگر په اسلام کې امیر د علماؤ او متخصصینو د اهل الحل و العقد شوری ، یا د ولی العهد د ټاکلو له لارې او یا د فاسق او فاجر نظام نسکورول او د هغه پر ځای د اسلامي حکومت برقرارول د غلبي ليارې ټاکل کېږي.

## اسلامي هیوادونو ته د الحاد د داخلېدو اسباب :

۱- جهل : د خپلې دیني عقېدې او اساساتو څخه غفلت کول ، او د معاصرو عقیدتي بلاوو او فتنو د پیژندلو په باره کې غفلت کول .

کله چې یو کس د شرعي علم څخه لرې او ایماني تربیه یې سمه نه وي یقین یې ضعیف وي او د غرب د الحادي ثقافت تر سیوري لاندې وي نو لرې نه ده چې د کفر په تیارو کې راگیر شي .

۲- د خپل دین څخه د مسلمانانو انحراف او پخپل دین باندې عمل نه کول ، فاسد اخلاق او فاسد اعمال تر سره کول ځکه چې داسې کول د ایمان د ضعف سبب ګرځي د مؤمن قوي ایمان او تقوی د هر ډول باطل پر وړاندې کلک دفاعي دیوال دی .

۳- د قوي یقین او شرعي علم پرته د کفر په دیار کې ژوند تیروول .

کله چې یو کس داسې ځای ژوند کوي چې هلته د اسلامي شعائرو د احترام او تعظیم پر ځای د شرق او غرب د الحادي فلاسفه او د هغوی د افکارو احترام او تعظیم کیږي ، د شرعي اعمال پر ځای کفري اعمال تر سره کیږي او د ده سره د کفر د بطلان علم او قوي یقین نه وي نو لرې نه ده چې د کفر په تیارو کې راگیر شي .

۴- کفري اشغال ، د کفري اشغال تر سیوري لاندې الحادي عقېدې ته زیاته پاملرنه او د اسلام پر ضد منفي تبلیغات ، د اسلامي مراکز او دعوت ګرو له مینځه وړل او یا تر فشار لاندې راوستل ، د اسلامي دعوت مخنوی کول او د هغه پر خلاف هر ډول کفري او الحادي عقائدو او تبلیغاتو ته وده ورکول .

د هغوی لپاره د ګومارل شویو اجینتانو روزل ، معاشونو ورکول او د تلویزیون ، راديو ، انټرنټ پر مټ تبلیغات کول.

۴- د تعلیمي نصاب تغیرول او د غربي رسنیو فعالیت .

۵- د مسلمانانو په مینځ کې د فساد ، منکراتو او خرافاتو رواجول تر څو هغوی بدنام کړي ، نړۍ ته یې مفسدین معرفي کړي او په دې سره اسلام بد نام کړي .

۶- د تحصیل لپاره غربي هیوادونو ته د داسې کسان لپیرل چې هغوی شرعي علم او تقوی نلري او د هغوی د عقائدو او اخلاقو تر تأثیر لاندې راتلل ، او بیا د پوچو عقائدو او اخلاقو په صورت کې خپل هیواد ته د ماسټرۍ او دوکتورا له اسنادو سره راتلل او بیا د اشغال لخوا د هغوی زیات قدر او هغوی ته د سترو دندو په اختیار کې ورکول .

چې دا ډول کسان د روسي اشغال پر مهال روس او کمونستي هیوادونو ته د تحصیل لپاره لپیرل کیدل د الحادي عقیده سره یو ځای د دیپلوم ، ماسټرۍ او دوکتورا له اسنادو سره خپل هیواد ته راتلل او دلته په معارف ، لوړو زده کړو او نورو مهمو پوستونو کې ځای پر ځای کول .

همداسې د اوسني امریکایي اشغال پر مهال هم د ځینې تحصیلي دورو همدا هدف دی .

مگر که دا کار د یوې مستقل اسلامي حکومت تر څارنې لاندې وي ان شاء الله منفي اثر نلري او د هیواد د پرمختګ لپاره مثبت ګام دی .

۶- په مسلمانانو کې د جهل او خرافاتو خپرول لکه : د ځینې بدعتي صوفیانو بدعتونه او خرافات ، په عاشورا او نورو مناسباتو کې د شعیه ګانو خرافات وهل او وینې بادول او داسې نور ډیر خرافات بدعات چې د هغو په وسیله ملحدین په دین باندې طعن کوي .

۷- د اسلامي امت د علماء غفلت ، په دعوت الی الله کې غفلت کول ، خصوصاً د صحې عقائدو په حصه کې غفلت کول او د معاصر کفر او الحاد د نشأت څخه بې خبري .

۸- د واحد اسلامي خلافت سقوط ، کله چې اسلامي امت له واحد اسلامي خلافت څخه محروم شو ، نو د مسلمانانو په مینځ کې الحادي دعوت پیل شو .

لومړی په ترکیه کې د مصطفی کمال په دوره کې او بیا په مصر کې پیل شو .

۹- د خواهشتاتو او راحت تابعداري کول .

رسائل محمد بن إبراهيم الحمد في العقيدة . ص 31: 29).

(خواطر في موضوع الاحاد / دوکتور هیثم الرومي).

## د الحاد د خپراوي اثرات پر مسلمانانو او اسلامي ټولنه :

خبیث الحاد او سیکولرزم پر مسلمانانو او اسلامي ټولنه باندې زیات بد دیني او دینوي اثرات کوي چې ځینې یې په لاندې ډول دي :

- ۱- د حکومت او د ژوند د ټولو حالاتو څخه د اسلامي شریعت (حکم بما أنزل الله) له مینځه تلل او د هغه پر ځای د کفري ساختګي قانون تحکیم .
  - ۲- د اسلامي شریعت د قیام او بقاء لپاره د هر ډول هڅو او حرکت ځپل او بدنامول.
  - ۳- په تعلیمي نصاب او درسي موادو کې د الحادي ، سکولار او غربي ډیموکراسۍ د مطالبو ځای پر ځای کول او ددې لارې په نوي نسل کې د الحاد خپرول .
  - ۴- د جهاد فی سبیل الله له فرضیه څخه انکار کول .
  - ۵- سمت پرستی ، ژب پرستی او قوم پرستی ته دعوت او د مسلمانان تر مینځ په هره ممکنه لاره اختلاف او تفرقې جوړول .
  - ۶- د اسلامي دعوت پر وړاندې د جنګ اعلان .
  - هغه دعوت چې د دوی الحادي او کفري افکارو او عقائدو ته خطر وي .
  - ۷- ارتداد او بي دیني ته په پوره اهتمام دعوت کول .
  - ۸- په ټولنه کې د سکون او قلبي اطمینان له مینځه تلل :
- [ وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى ] (طه: 124).
- ژباړه : او چا چې زما له یاد څخه مخ واړاوه ، نو بې شکه چې د هغه ژوند به تنګ وي او مونږ به هغه د قیامت په ورځ روند را پاڅوو .
- ۹- په ټولنه کې د فساد او بد اخلاقي خپرول او په دې سره د کورني نظام او ټولني پاشل او د عادلانه نظام او عادلانه اقتصاد له مینځه وړل .
  - ۱۱- فردي ژوند :

د خپلوي ، د بل سره کومک ، شفقت او رحم ، مینه او علاقه ، د مشرانو احترام او پر کشرانو ترحم په کلي ډول له مینځه تلل ، حال دا چې اسلام په دې باره کې ډیر ټینګار کړی دی .

۱۲- یو د بل په سر ، مال او عزت تیری کول : د غرب د ټولني او د دوی لخوا اشغال شویو هیوادونو حال له چا څخه پټ نه دی چې هلته روزمره څومره جرائم تر سره کیږي .

۱۳- خودکشي او ځان وژنه :

خودکشي او ځان وژنې ته میلان چې دا د فقر او بې وسۍ په سبب نه بلکي د ټولو امکاناتو سره سره دوی قلبي اطمینان او سکون نلري نو ځکه د غم پر وړاندې صبر نلري او داسې کار ته لاس اچوي .

۱۴- د انتقام اخیستلو اراده : د ټولني په وګړو کې زیات حسد او کینه او یو د بل څخه نفرت کول .

په هره ټولنه کې چې اسلامي نظام او شریعت حاکم نه وي د هغوی ژوند به د لیوانو په څیر وي چې یو له بله په خوف او وېره کې وي ، امن او سکون به نه وي .

۱۵- الهي قهر او غضب .

(رسائل محمد بن إبراهيم الحمد في العقيدة : ص33:31).

( العلمانية وخطرها على المسلمين / سليمان ابراهيم صيد الفوائد).

### د اسلام د غلبي لاري او تدابير:

مونږ مسلمانان یو ، زمونږ دین بر حق دی ، زمونږ رب الله (جل جلاله) قادر مطلق ، مالک الملک إله واحد ، او ذوالجود والکرم دی او یو دی ، او زمونږ رسول خاتم النبیین سید المرسلین دي ، زمونږ تعلیمات تل د انصاف ، امن او سلامتی ضامن دي ، د دغه دین حق دی چې پر نړی قیادت او سیاست وکړي ، متأسفانه مونږ یې قدر ونکړ نو له مسکنت او ذلت سره مخ شوو ، اوس نو تللی عزت ، کرامت ، او غلبه بیرته څنگه راستنولای شو پر دې د غور کولو اړتیا ده .

۱- له ټولو وړاندې راته اړینه ده چې پخپل ایمان کي رسوخ ومومو ، ځکه د قرآن اعلان دی [ **وانتم**

الاعلون ان کنتم مؤمنین] (آل عمران: ۱۳۹)

تاسو به سرلوري ياست که مؤمنان وی، مؤمن چاته وايې؟ هغه چي په زړه او ځان يې اسلام منلی وي، پر دې عمل کوي، او پر دين اسلام باندي هر څه قربانوي، دغه کامل ايمان او دغه رښتيني مؤمن دی.

۲- په کتاب الله، د رسول صلی الله عليه وسلم په مبارکو سنتو پوری ټينګ لاسونه ونيسو، تر څو زمونږ هر قول، او هر عمل د قرآن او سنت د منشاء مطابق شي، حديث کي راځي «ان تمسکتکم بهما لن تضلوا بعدی ابدًا».

۳- تقوی، او هر وخت له الله (جل جلاله) څخه ډار ضرور دی، او له هر رنگ منکر او حرام څخه اجتناب ضرور دی، او هر فرض او سنت د خپل ژوند جزء ګرځول لازمي امر دی.

۴- اسلامي تعليمات په ښه او پورته توګه عام شي، مدارس دې بناء شي، او په مساجدو کي دې د ماشومانو تربیې ته خاصه پاملرنه وشي. هر امام د خپلې سيمې مسئول دی، بايد خپل رعیت معاصرو بلاوو، او فتنو ته متوجه کړي او د هغو په باره کې يې ووېروي.

۵- د دعا التزام هم اړين دی، د خپل ځان لپاره د ټول امت لپاره، په ژړا ژړا بايد الله (جل جلاله) په دربار کې د رحمت او نصرت غوښتنه وکړي، په خاصه توګه دا دعا وکړي چي يا الله (جل جلاله) امت د منافقينو له شر څخه وژغوري، او پر منافقينو، او زندیقانو مو برلاسي کړي.

۶- له غفلته وينيدل او بيدار اوسيدل ډير ضرور دي، ددښمن څار او د هغوی له دسيسو مکر، او فريب څخه اگاه اوسيدل اړين دي، او پر خلاف يې د ځان ژغورولو د تدابيرو د ترتيب او ايجاد حتي ضرور دي، [اللهم اجعل کيدېم في تضليل].

۷- داسې وخت ډير ضرور له اسلامي معلوماتو واقف اوسيدل دي، لهدا دغه لور ته توجه ورکول د هر مسلمان دنده ده، تر څو عقائد، د حلال او حرام فرق وکړي، له علماؤ نه د خپلو مسائلو وضاحت وغواړي، او د خپلو بچيانو اسلامي تربيت وکړي.

۸- د غير اسلامي تلویزيون له بې رحمه مخ نه خپلې، او د خپلې کورنۍ سترګې واړوي، په فلمونو، لوبو، او فضولياتو خپل ارزښتمن وخت مه ضايع کوي، او د الله (جل جلاله) لور ته متوجه شئ. الله (جل جلاله) دې مونږ له هر رنگ شر څخه وژغوري، او د طاعت کولو توفيق دي راکړي، او ټوله امت دي د اسلام سره وتړي. آمين يا رب العالمين!

## د الحاد افکار او عقائد :

۱- ځينې د کائناتو د ستر څښتن الله سبحانه و تعالی څخه انکار کوي او ځينې بيا د الله تعالی د وجود څخه انکار نه کوي خو د دنيا په چارو د الله تعالی د اوامرو څخه په کلي توگه انکار کوي .

۲- کائنات ، انسان ، حيوان ، نبات او نور تصادفي پيدا شوي گڼل او د مرگ څخه وروسته ژوندي کېدو څخه انکار.

۳- ماده ازلي او ابدي گڼل چې په يو وخت کې د خالق او مخلوق دواړو صفت ورکوي .

۴- د انسان د شرافت څخه انکار کول او وايي چې انسان د مادې له ذراتو څخه دی او په هغه باندې د مادي ټول طبيعي قوانين جاري کېږي.

۵- د اخلاقو ، حق ، عدل ، بښکښي او روح څخه انکار کول.

مارکس د کمونست گوند په اساسنامه کې ليکلي دي : مونږ د کورني نظام له مينځه وړل غواړو

لن پخپله يوه وينا کې داسې ويلي وو : مونږ د حلالي او حرامي اولاد تر مينځ توپير له مينځه يووړ .

او په معاصر الحاد او سيکوريزم کې هر ډول بد اخلاقي حتی لواطت او همجنس بازي ته رسمي بڼه ورکړ شوي ده .

داسې اقتصادي ازادي چې په هغه کې سود ، قمار ، غرر ، ظلم ټول حلال دي.

۶- د دين څخه انکار چې ځينې په کلي ډول هيڅ آسماني دين نه مني او ځينې دين له دنيا څخه جلا کوي

( الندوة العالمية للشباب الإسلامي )

## د الحاد د غلطو افکارو او اعتقاداتو رد :

الحاد يوازې په څو پوڅو فرضيو او افکارو ولاړ دی کوم چې د عقل او علم خلاف دي لومړی تاسې ته دغه افکار او فرضيې او د هغورد بيانوم :

## لومړی د «داروین» نظریه:

د الحاد د پوځو او خیالي افکارو څخه یوه فرضیه دا ده چې انسان د شادي (بیزو) له نسل څخه گڼې ځینې کفار او ملحدین اوس هم د «داروین» په نظریه باندې اتکاء کوي او وایي چې د انسان اصل او نسب له بیزو (میمون) څخه دی آیا دا خبره کوم اصل لري ؟

ځواب

بسم الله الرحمن الرحيم

دا نظر د «داروین» په نوم د یو انگریز دی چې هیڅ اصل نلري.

دا نظر د اسلام خلاف دی ، د انسان اصل او جوړښت له اوبو او خاورې څخه دی.

الله سبحانه وتعالی فرمائي: [وَلَقَدْ خَلَقْنَا الْإِنْسَانَ مِنْ سُلَالَةٍ مِّن طِينٍ] (المؤمنون: ۱۲).

ژباړه: او یقیناً مونږ انسان د نچور شوي خټې نه جوړ کړ.

همدارنگه د قرآنکریم لاندې نص په دې باندې دلالت کوي چې ټول څاروي او مرغان ستاسې انسانانو په څیر جلا جلا امتونه او نسلونه دي ، لقله سبحانه وتعالی: [وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أُمَّمٌ أُمَّتَالِكُمْ .....] (الأنعام: ۳۸).

ژباړه: او نشته هیڅ په ځمکه خڅېدونکي څاروی او نه الوتکونی مارغه چې پخپلو وزرونو الوهي مگر ټول سره امتونو (جلا جلا نسلونه) دي.

همدارنگه پورته نظریه د اوسنیو علمي تحقیقاتو په وسیله رد شوې ده.

ترکي عالم هارون يحي ددې احمقانه نظریې په رد کې کتاب لیکلی دی ، [دا کتاب ښکته کړئ](#)

د بریطانیا تیلگراپ په (۲۰۰۹) کال کې د ساینس د څو مشهورو دوکتورانو یوه څیړنه خپره کړې چې په هغه کې د (داروین) نظریه رد شوې او هغه یې غلطه ثابته کړې ده .

Charles Darwin's tree of life is 'wrong and misleading', claim scientists

نومړی مقاله په لاندې لینک کې ولولئ :

او په 2010 کال کې د کالیفرنیا د "Louisiana" پوهنتون یوې ډلې په نوم د "Cognitive Evolution Group" چې د انسان او بیزو (میمون) پر مغزو کې یې مطالعه کوله راپور ورکړ چې د انسان او بیزو په مغزو کې زیات تفاوت شتون لري.

سبحان الله وبحمده سبحان الله العظيم

**دوهم – د مادې د ازلي توب د نظريې رد**

شرعي دلائل :

الله سبحانه وتعالى فرمائي: **كُلُّ مَنْ عَلَيْهَا فَانٍ \* وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ** (الرحمن: ۲۶-۲۷)

ژباړه: هر هغه څوک چې په دې (ځمکې) باندې دي؛ فاني کېدونکي دي \* او باقي به پاتې شي ستا د رب ذات چې د جلال او د عزت خاوند دی.

او موجوده کائنات به د الله تعالی په حکم تر یوه ټاکل شوي وخت پورې موجود وي .

او وروسته به موجوده هستی رنگه شي قیامت به قائم شي .

: [يَوْمَ نَطْوِي السَّمَاءَ كَطَيِّ السِّجِلِ لِلْكِتَابِ كَمَا بَدَأْنَا أَوَّلَ خَلْقٍ نُعِيدُهُ وَعَدًّا عَلَيْنَا إِنَّا كُنَّا فَاعِلِينَ] (الأنبياء:

(104).

ژباړه: (ياده کړه) هغه ورځ چې مونږ به اسمان راوښکارو په شان د کاغذ د راښکارو په ليکنې باندې، لکه

څنگه چې مونږ د اول تخليق ابتدا کړې ده، مونږ د هغه بيا اعاده کوو، دا زمونږ په ذمه وعده ده،

بېشکه مونږ (ددې کار) کوونکي يو.

او فرمايي: [إِذَا الشَّمْسُ كُوِّرَتْ \* وَإِذَا النُّجُومُ انْكَدَرَتْ \* وَإِذَا الْجِبَالُ سُيِّرَتْ] (التكوير: ۱-۲)

ژباړه: کله چې لمر ونغښتل شي ، او کله چې ستوري خړ شي ، او کله چې غرونه روان کړل شي.

علي دلائل :

د ملحد عقل چې پر اټکل او اوهامو بناء دی وايي: ماده او کائينات او يا د مادې ذرات ازلي دي د الله سبحانه وتعالی له وجود څخه انکار کوي او د کائيناتو په خالق يې کفر کړی دی .

ماده څه وايي ؟

ماده هر هغه شي ته وايي چې کتله او حجم ولري او په فضاء کې ځای اشغال کړي لکه : مايعات ، جمادات او غازات .

ازلي څه ته وايي ؟

ازلي هغه شي ته وايي چې ابتداء او انتهاء ونلري ، ذاتي موجود وي او د بل په وجود پورې يې دوام او استقرآء نه وي او نه هم تغير وکړي .

چې دا صفت په ماده کې هيڅ وجود نلري ، ماده ابتداء او انتهاء لري ، تغير مومي .

کله چې نوي علم دا ثابته کړه چې کائينات مخلوق دی . ماده ، زمان ، مکان او طاقت ټولو لره ابتداء او انتهاء شته . ملحد بيا هم د کبر ، غرر او عناد له وجې پر خپل کفر ولاړ دی او عجيبه دا چې خپلو احمقانه فرضيو او خيالي اوهامو ته د علم او ساينس نوم ورکوي .

نوي علم ثابته کړي چې موجوده کائينات د خرابۍ او زوال په لوري روان دي .

د علم فلک د علماؤ عالمي سروبي په نوم د (Galaxy and Mass Assembly survey) چې په هغه کې د امريکا «ناسا» مؤسسه ، د اورپا «هیرشيل» او د استراليا «انجلو» شامل وو او د دغه سروبي رئيس «سيمون درايف» په دې خبره تاکيد وکړ چې کائينات د انتهاء او زوال په لوري روان دي .

او د ابتداء په اړه خو يې هغه بله ډله ملحدین چې مخکې مو ولوستل خپله ادعا کوي چې کائينات د يوې چاوندې په صورت مينځته راغلي .

نو اوسنیو علمي څیړنو او انکشافاتو په بار بار دا ثابته کړې ده چې ماده ابتداء او انتهاء لري او فاني کېدونکې ده ، مگر اوس مهال هم ځینې ملحدین د خپلو خیالاتو او اوهامو پیروي کوي خپل ځان تیراسمي او نورو هغو کسانو چې یقین او علم نلري د تیرایستلو کوښښ کوي.

و بالله توفیق

### دریم – د سترې چاودنې (Big bang) نظریه:

د لویې چاودنې (Big bang) نظریه لومړی په ۱۹ قرن کې بلژیکي کشیش «جرج لماتر» ، «اینشتاین» ، «جورج سموت» او «ادوین هایل» ورکړه چې موجوده کائنات لومړی د یوې کوچنۍ ذرې شکل لرلو چې ډیر متراکم وه ، دا مهال د حرارت درجه ډیره لوړه وه چې بالاخره یې انبساط وکړ او لویه چاونه رامینځته شوه او بیا ددې چاودنې څخه موجوده کائنات مینځته راغلل او دا چاونده ۱۳،۸ میلیارد کاله مخکې وه چې د هغې څخه کائنات سیارې او کهکشانونه وجود ته راغلل او د خپلې جاذبې قوې په وسیله دوران کوي .

که څه هم دغه نظریې د پخوانیو ملحدینو افکار چې ویل به یې ماده ازلي ده په کلي توګه رد کړه ، خو ځینو ملحدینو بیا هم د اوهامو پیروي کوي او وايي : کائنات د یو خالق پرته تصادفي پخپله پیدا شوي دي او د چاودنې څخه مخکې مکان او زمان نه وو .

د رد دلائل :

ځواب

بسم الله الرحمن الرحيم

په ځمکه او د هغې مربوطه فضاء کې چې الله تعالیٰ څه پیدا کړي دي هغه یې د انسان لپاره مسخر کړي دي ، انسان ته یې د دغو شیان علم ، اختراع او استعمال قدرت ورکړی دی ، اسلام ټول هغه شیان چې په مشاهده او تجربه او علم ثابت شوي دي د انسان مصلحت پکې وي تاکید کړي حتی د هغو د علم ، فکر او استعمال حکم یې ورکړی دی ځکه چې دا هر څه د انسان د استفادې کولو لپاره دي:

الله سبحانه وتعالیٰ فرمائي: [أَلَمْ تَرَوْا أَنَّ اللَّهَ سَخَّرَ لَكُمْ مَّا فِي السَّمَاوَاتِ وَمَا فِي الْأَرْضِ وَأَسْبَغَ عَلَيْكُمْ نِعَمَهُ ظَاهِرَةً وَبَاطِنَةً ..] (لقمان : ۲۰).

ژباړه: آيا نه وينې چې الله تعالى د آسمانانو او ځمکې ټول شيان تاسې ته تابع کړي او خپل ښکاره او پټ نعمتونه يې ټول پر تاسې تمام کړي دي.

او فرمايي: [أَوَلَمْ يَتَفَكَّرُوا فِي أَنفُسِهِمْ مَا خَلَقَ اللَّهُ السَّمَاوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى وَإِنَّ كَثِيرًا مِّنَ النَّاسِ بِلِقَاءِ رَبِّهِمْ لَكَافِرُونَ] (الروم: ۸).

ژباړه: آيا فکر نه کوي دوی له ځانو سره چې الله آسمانونه او زمکه او څه چې د دوی په منځ کي دي له حق او ټاکلې نېټې پرته (په بله توگه) نه دي پيدا کړي او د خلکو ډېری د خپل رب له ملاقات انکار کوي. مگر هر چې د کائناتو احاطه او علم دی د انسان د قدرت څخه لوړ دی ځکه کله چې کائنات (ځمکه ، آسمانونه او نور شيان پيدا کېدل انسان موجود نه وو .

[مَا أَشْهَدُهُمْ خَلَقَ السَّمَاوَاتِ وَالْأَرْضَ وَلَا خَلَقَ أَنفُسِهِمْ وَمَا كُنْتُمْ تُتَّخَذُ الْمُضِلِّينَ عَضُدًا] (الکهف: 15).

مونږ چې د لمر کومه سياره پر سترگو وينو انسان نشي کولای هغه مشاهده کړي او حتی نشي کولای نږدې ورشي ځکه چې د زيات حرارت له کبله سوزي ، همداسې نورې سيارې او مخلوقات دي چې انسان هغه ته لاس رسى نلري ، انسان حتی د ځمکې د لاندې طبقو څخه خبر نه دی ځکه د جيولوجي د څيړنو له مخې د ځمکې لاندې ۲۰۰۰ مترى کې هر څه د ميگما حالت لري.

پس د کائناتو د پيدانېت په باره کې چې هر چا څه ويلي دي اټکل او نظر دی په مونږ پورې يې صحت او نه صحت هيڅ اړه نلري او نه هم مونږ د چا فرضيې ، اټل او ساينسي څيړنې او دليل ته محتاج يو .

لله حمد و المنه مونږ په قرآنکريم ايمان لرو چې د الله سبحانه وتعالى له جانبه په جناب رسول الله صلى الله عليه وسلم نازل شوی او مونږ ته چې د کائناتو او نورو غيبي امورو په باره کې د وحى (قرآن او سنتو) په ذريغه خبر را کړ شوی د قبول وړ دی .

او د بشر ټولو هغو علمي تحقيقاتو او څيړنو ته د قدر په سترگه گورو کوم چې د علم پر بناء وي او د حق سره په ټکر کې نه وي .

مگر ملحدین د علم او دليل پرته د اټکل او خيال پيروي کوي چې هيڅ سليم عقل يې نشي منلای .

دا چې ملحدین وايي د کوم خالق پرته د لويې تصادفي چاونې په وسيله جهان مينځته راغلی او هر څه خپله پيدا شوي او خپله اداره کيږي هيڅ سليم عقل ته د منلو وړ نه دي.

یوه وړه کتلوي نقطه او بیا د زیات حرارت په صورت کې په څو دقیقو او ثانیه کې انفجار او بیا د کوم انتظام کوونکي پرته پخپله د لویې هستې مینځته راتلل به کوم عقل قبول کړي ؟

د چاودنې لپاره د انرژي تأمین چا وکړ ؟ گازات او حرارت چا پیدا کړل ؟

دا څرنګه تصافې انفجار وو چې د تخریب پر ځای یې یوه منظمه هستي مینځته راوړه چې هره سیاره پخپل مدار حرکت کوي ، دا منظمه د جاذبې قوه له کومه شوه ؟ او جاذبې خاصیت چا ورکړ ؟ که د جاذبې پر ځای د فرار وای څه به کېدل ؟

دا څرنګه انفجار وو چې د کوم تنظیم کوونکي پرته یې هرې سیارې ته د خپل کتلوي جسم په برابر د جاذبې قوه تقسیم کړه ، د حرکت مدار او د حرکت سرعت یې ورته مشخص کړ ؟

دا څرنګه چاوندې وه چې د کوم تنظیم کوونکي پرته ځینې سیارې داسې مینځته راغلي چې له ځانه روښنایي تولیدوي لکه : لمر ، او ځینې سیارې داسې مینځته راغلي چې له ځانه شنه کول او زرغونول کوي لکه ځمکه.

هرې سیارې ته ځانګړې دنده سپارل شوې او په منظم ډول خپله دنده تر سره کوي .

دا د هستې د ستر خالق (جل جلاله) کار دی او بس .

د ملحد عقل د خیالاتو او اوهامو ځاله ده چې د خپلو باطلو افکارو لپاره نه کوم دلیل او نه هم علم لري بلکې د خیال او وهم پیروي کوي .

په تاریخ د 2014 د دېسمبر 25 امریکایي مجلې «Wall Street Journal» د «Eric Metaxas» په سرپرستی یو علمي ساينسي څرنيز مقاله چې عنوان یې:

« Science Increasingly Makes the Case for God»

نشر کړه چې په هغه کې د الله تعالی وجود په علمي او ساينسي دلائل ثابت او د ملحدینو اوهام او افکار یې رد کړي دي .

پروفیسور فریر هویل «prof. Fred Hoyle» وايي : هر انفجار له ځانه سره تخریب لري مګر دا څرنګه انفجار وو چې برعکس یوه منظمه هستي یې مینځته راوړي ده ؟، نو دا به معجزه وي.

د کاناډا د مک گیل پوهنتون د علم نجوم استاذ «رابرت براندنبرگر» ویلي: ددې جملې حق نه لرو چې ووايو: موجوده جهان له یوې تصادفي چاودنې څخه را مینځته شوی دی (دا نظریه د عقل او علم خلاف ده).

لا حول ولا قوة الا بالله العلی العظيم

**ستره چاودنه د قرآن له نظره:**

اول:

الله سبحانه وتعالی د مثال پرته د عدم څخه د شي په پیدا کولو قادر دی .

بَدِيعَ السَّمَاوَاتِ وَالْأَرْضِ وَإِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ (البقره: ۱۱۷) .

ژباړه: بې له نمونې پیدا کونکي د اسمانونو او ځمکې دی، او کله چې د کوم کار فیصله وکړي، نو همدا خبره ده چې هغه ته ووايي: "وښه" نو هغه وشي.

دا چې هغوی وايي د پیدانېت یا لویې چاودنې (Big bang) مخکې مکان او وخت او بل څه نه وو ، هیڅ اصل نلري.

د ځمکې او آسمان د پیدانېت مخکې وخت وو ، لقله سبحانه وتعالی: [ وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ ] او مکان هم وو ځکه د ځمکې او آسمان د پیدانېت مخکې اوبه موجودې وي .

الله سبحانه وتعالی فرمائي: وَهُوَ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ وَكَانَ عَرْشُهُ عَلَى الْمَاءِ لِيَبْلُوَكُمْ أَيُّكُمْ أَحْسَنُ عَمَلًا (هود: ۷) .

ژباړه: او دی هماغه ذات دی چې اسمانونه او ځمکه یې په شپږو ورځو کې پیدا کړي دي، په دې حال کې چې د هغه عرش په اوبو باندې وو، د دې لپاره چې هغه تاسو وازمائي چې په تاسو کې د عمل په لحاظ څوک ډېر ښه دی.

همدارنگه په حدیث شریف کې راغلي: « كَانِ اللَّهُ وَلَمْ يَكُنْ شَيْءٌ غَيْرُهُ وَكَانَ عَرْشُهُ عَلَى الْمَاءِ وَكُتِبَ فِي الذِّكْرِ كُلِّ شَيْءٍ وَخَلَقَ السَّمَاوَاتِ وَالْأَرْضَ » (رواه البخاري).

ژباړه : الله موجود وو او د هغه پرته هېڅ شی نه وو ، او د الله تعالی عرش د اوبو پر سر وو ، او د ټولو کائناتو تقدیر یې په لوح محفوظ کې ولیکلو او بیا یې آسمانونه او ځمکې پیدا کړل.

د عرش څخه مراد د الله تعالی واک او پاچاهي ده .

دوهم :

ځمکه او آسمانونه یو ځای وو او بیا الله تعالی پخپل قدرت سره جلا کړل.

لقوله سبحانه وتعالى: [ **أَوَلَمْ يَرَ الَّذِينَ كَفَرُوا أَنَّ السَّمَاوَاتِ وَالْأَرْضَ كَانَتَا رَتْقًا فَفَتَقْنَاهُمَا وَجَعَلْنَا مِنَ الْمَاءِ كُلَّ شَيْءٍ حَيٍّ أَفَلَا يُؤْمِنُونَ** ] (الأنبياء: ۳۰).

ژباړه : آیا نه دی لیدلي هغه کسان چې کافران دي چې یقیناً آسمانونه او ځمکې دواړه سره نښتي وو نو بیل کړل مونږ دوی دواړه او پیدا کړي دي مونږ له اوبو څخه هر شی ژوندی ، نو آیا دوی ایمان نه راوړي ؟

«فتق» په معنی د بیلوالی دي نه په معنی د چاودنې او انفجار .

د «رتق ، فتق» بله معنی مفسرینو دا ښودلي ده چې : لومړی آسمان او ځمکه بند وو او وروسته الله تعالی پخپل قدرت سره خلاص او پرانستل یعنې : باران شروع شو او ځمکې زرغونول پیل کړل.

متأسفانه پورته نظریه ځینې مسلمانو علماؤ د حسن نیت له مخې د قرآن د اعجاز په توګه ذکر کړي ده ، مګر د هغه تر شا یې باطلو افکارو او له شرعي نصوصو سره ښکار ټکر ته فکر نه دی شوی.

دریم :

هغوی په دې عقیده دي چې آسمان وجود نلري بلکې همداسې یوه خالي فضاء ده ، دا خبره هېڅ اصل نلري ، لقوله سبحانه وتعالى: [ **أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ** ] (سوره ق: ۶).

ژباړه: آیا پاس آسمان ته نه دي کتلي هغوی چې مونږ څرنګه جوړ کړی او څه رنگه مو ښایسته کړی او هېڅ سوری او چاود پکې نشته.

## خلورم :

هغوی وایي چې دا چاودنه په څو ثانیو کې رامینځته شو مگر مونږ ته اسلام د وحی په وسیله خبر راکوي چې آسمانونه او ځمکې په شپږو ورځو پیدا شوي ، داسې ورځ چې د دنیا له زرو کلونو سره مساوي ده . لقله سبحانه وتعالی : [ إِنَّ رَبَّكُمْ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ] (الأنعام: ۵۴).

ژباړه : یقیناً ستاسې پالونکی الله دی هغه چې آسمانونه او ځمکې یې په شپږو ورځو کې پیدا کړي دي .

سبحان الله و بحمده سبحان الله العظيم

## رد الحاد او د الله تعالی پر وجود دلائل

اول – قرآني دلائل :

اول- د رد الحاد قرآني منهج او طريقه

قرآنکريم په څو مختصرو ټکو کې د دهرينو ماده پرستو ملحدينو افکار او عقائد بيان کړي چې هغوی پخپلو افکارو کې هيڅ علم او دليل نلري بلکي يو اټکل ، وهم او خيال دی چې خپل ځانونه ورباندې تيراسي او د نورو د تيرايستلو او گمراهۍ کوښښ کوي .

الله سبحانه وتعالی فرمايي: [ وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظُنُّونَ ] (الجاثية: 24).

ژباړه: او هغوی وایي چې ژوند همدغه د دنیا ژوند دی چې همدلته مړه کېږو او پیدا کېږي او دا زمانه ده چې مونږ هلاکوي ، په دې برخه کې هيڅ پوهه او علم ور سره نشته . بس د اټکل له مخې هر څه وایي .

الله عز و جل فرمايي: [ أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ ] (الطور: ۳۵) .

ژباړه : آیا پخپل سر خپله پیدا شوي دي او که پخپله پیدا کوونکي دي .

دوهم- ای ملحدینو! تاسې چې د کائناتو پیدایښت تصادفي گڼئ ، دا څنگه تصادف دی چې یوه ورځ ځمکه له لمر سره ټکر نشوه ؟ یوه ورځ د شپې پر ځای ورځ را نغله ؟ یو ورځ لمر له خپل مدار څخه بهر نشو . آیا ستاسې په نزد تصادف یوازې په پیدایښت کې دی او که په نظم او تغیراتو کې هم شته ؟

بلکي دا د الله تعالی نظام دی چې په خپل کامل قدرت یې تنظیموي نو ایا د الله پرته بل څوک شته چې دا کار تر سره کړي ؟ نه

څوک شته چې په شپه یا ورځ کې تغیر راولي ، بادونه جاري کړي او حتی داسې څوک شته چې د باد جهت ته تغیر ورکړي ؟ نه

الله سبحانه وتعالى: [تُولِجُ اللَّيْلَ فِي النَّهَارِ وَتُولِجُ النَّهَارَ فِي اللَّيْلِ وَتُخْرِجُ الْحَيَّ مِنَ الْمَيِّتِ وَمِنَ الْمَيِّتِ وَتَرْزُقُ مَنْ تَشَاءُ بِغَيْرِ حِسَابٍ] (آل عمران: ۲۷).

ژباړه: ته شپه په ورځ کې نننه باسي (شپه په ورځ بدلوي) او ته ژوندی له مړي را وباسي او مړی له ژوندي او چې چا ته دې خوښه شي بې حسابه رزق ورکوي.

او که د الله تعالی پرته بل قدرت او بل إله شتون لرلای ؟ نو د کائناتو په نظم کې به خامخا خلل راغلی وو.

لقوله سبحانه وتعالى: [لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ] (الانبياء ۲۲).

ژباړه: کچېرې په ځمکه او آسمان کې پرته له الله نور خدايان وای نو د دواړو نظام به کپوډ شوی ؤ د عرش څښتن له هغه څه نه پاک دی چې مشرکان یې وايي.

دریم- ای ملحدینو! دا چې تاسې وایاست هر څه تصادفي پیدا شوې دي ، قرآنکریم د امي پیغمبر په وسیله په داسې یو زمانه کې چې هیڅ وسائل نه وو خبر ورکوي چې انسان د مور په رحم کې څلور مرحلې طی کوي خو ساینس یې ډیر وروسته کشفوي.

آیا دا تصادف دی؟ مخکې له دې چې انسان دنیا ته راشي د مور په رحم کې څلور مرحلې طی کوي.

الله سبحانه وتعالى فرمائي :

قال الله تعالى: [يَا أَيُّهَا النَّاسُ إِنَّ كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِّنْ تُرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ مِنْ مُّضْغَةٍ مُّخَلَّقَةٍ وَغَيْرِ مُّخَلَّقَةٍ...] (الحج: 5).

ژباړه: ای خلقو! که تاسو د بیا راژوندي کېدو په باره کې په شک کې یئ، نو یقیناً مونږ تاسو له خاورې نه پیدا کړې یئ، (ستاسو نیکه ادم) بیا (مو د هغه اولاده پیدا کړه) له یو څاڅکي (مني) نه، بیا له پرنې وینې نه، بیا له یوې غوښې بوتۍ نه تام الخلقیت وی او ناقص الخلقیت وی.

څلورم- ای د عقل خاوندانو! ای هغو کسانو چې د حق تعالی د وجود څخه انکار کوی او د پلې په توګه په ساینس او علمي انکشافاتو تکیه کوی.

نوي علم او ساینس دا ثابته کړې ده چې جنین د مور په رحم کې په دريو پردو کې پوښل شوی وي چې دا پردې په سترګو داسې څرګندېږي لکه یو پرده، دا پردې د (منیاري، خوربون او فایضي) په نوم یادېږي.

قرآنکریم د امی پیغمبر په وسیله داسې خبر ورکړی دی:

قال سبحانه: [يَخْلُقُكُمْ فِي بُطُونِ أُمَّهَاتِكُمْ خَلْقًا مِّنْ بَعْدِ خَلْقٍ فِي ظُلُمَاتٍ ثَلَاثٍ ذَلِكُمْ اللَّهُ رَبُّكُمْ لَهُ الْمُلْكُ] (الزمر: 6).

ژباړه: هغه تاسو د خپلو میندو په خیتو کې پیدا کوي، یو قسم پیدا کول، وروسته له بل قسم پیدا کولو نه، په دريو تیارو کې، دغه الله ستاسو رب دی، بادشاهي خاص د هغه لپاره ده.

همدارنګه قرآنکریم د امی پیغمبر په ژبه د بحر له تلې څخه خبر ورکوي چې:

[وَهُوَ الَّذِي مَرَجَ الْبَحْرَيْنِ هَذَا عَذْبٌ فُرَاتٌ وَهَذَا مِلْحٌ أُجَاجٌ وَجَعَلَ بَيْنَهُمَا بَرْزَخًا وَحِجْرًا مَّحْجُورًا] (الفرقان ۵۳).

ژباړه: او الله همغه ذات دی چې دوه دریاښونه یې سره یو ځای کړي دا یو ډیر خوږ او تنده ماتوونکی، او دا بل ښه تریو مالګین دی او بیا یې د دواړو په مینځ کې پرده پیدا کړې ښه منع کړ شوې.

قرآن کریم د بحر د تلې څخه خبر په داسې یو عصر کې ورکوي چې هغه وخت د کشف او مشاهدې هیڅ وسائل نه وو، چې دا د قرآن اعجاز دی او د قرآن منکرینو ته ستر پیغام دی چې دا کتاب د رب العالمین لخوا نازل شوی چې د خپل مخلوق له هرې برخې او حالت څخه خبر او عالم دی.

مګر بشر د ۱۸ قرن په آخر کې د بحرینو د جلاوالی مسئله کشف کړه.

پنځم- ای د حق تعالیٰ څخه منکرینو! نوي علم او ساینس دا ثابته کړې ده چې د انسانانو ګوټې یو شان نه دي بلکې د هر انسان د ګوټې نښې او جوړښت جلا جلا دی چې یو له بله فرق لري، په ملیاردونو انسانان دي خو د ګوټې نښې یې یو له بله فرق لري او یو شان نه دي.

آیا دا هم تصادف دی؟ او که دا د ستر خالق (جل جلاله) کار دی چې هر انسان یې په جلا قواره، جلا څر او جلا نښو پیدا کړی دی او د هر انسان د اعمالو لپاره یې دفتر جلا کړی دی.

الله سبحانه وتعالیٰ د خپل قدرت د نښو یادونه کوي: [بَلَىٰ قَادِرِينَ عَلَىٰ أَنْ نُسَوِّيَ بَنَانَهُ] (القیامة: 4).

ژباړه: ولې نه! (جمع به یې کړو)، په داسې حال کې چې مونږ په دې قادر یو چې د ده (هډوکي او) د ګوټو بندونه (هم) برابر کړو.

شپږم- ای ملحدینو! تاسې چې د خالق له وجود څخه انکار کوئ او په خپلو او هامو تکیه کوئ او وایئ چې هر څه د طبیعت تابع دي او تصادفي پیدا شوي دي؟ نو ای د عقل خاوندانو! د شاتو د مچيو د ژوند له نظم او تنظیم څخه هیڅوک انکار نشي کولای، دغو مچيو ته چا د ژوند نظم وښولو.

[وَأَوْحَىٰ رَبُّكَ إِلَى النَّحْلِ أَنْ اتَّخِذِي مِنَ الْجِبَالِ بُيُوتًا وَمِنَ الشَّجَرِ وَمِمَّا يَعْرِشُونَ، ثُمَّ كُلِي مِنَ الثَّمَرَاتِ فَاَسْلُكِي سُبُلَ رَبِّكِ ذُلُلًا يَخْرُجُ مِنْ بُطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ] (النحل: ٦٧-٦٨).

ژباړه: او ستا رب د شاتو د مچي په زړه کې ور واچوله چې په غرونو، ونو او هغو لوړو او دنکو ځایونو کې ځانونو ته ځالی جوړې کړي، بیا هر ډول میوې وخورئ او په هغو ليارو والوزئ چې خپل رب درته آسانه کړې دي، د هغو له گیدو نه په مختلفو رنگونو شربت راوځي چې په هغه کې د خلکو لپاره شفاء ده. په رښتیا چې د فکر کوونکي قوم لپاره په دې کې لویه نښه او دلیل دی.

اوم- یو ځمکه چې له زېرې، خړې او سور رنگ خاورې او یو قسم معدني موادو ترکیب او یو قسم اوبه چې له (اوکسجن او هایروجن) څخه ترکیب شوې مگر رنگ رارنگ نباتات او رنگ رارنگ میوې زرغونوي

آیا دا هم تصادف دی؟

[هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ وَمِنْهُ شَجَرٌ فِيهِ تُسِيمُونَ \* يُنْبِتُ لَكُمْ بِهِ الزَّرْعَ وَالرَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ] (النحل: 10، 11).

ژباړه: او دی هغه ذات دی چې له پاسه ئې اوبه نازلي کړې، چې یوه برخه ئې ستاسو څښاک او یوه برخه ئې ونې او بوټي دي چې تاسو (څاروي په کې) څروئ، په همدې سره تاسو ته نباتات، زيتون، د خرما ونې، او انگور او د مېوو ډول ډول راشنه کوي، يقيناً چې په دې کې خامخا لويه نېنه ده د هغو خلقو لپاره چې ښه غور او فکر کوي .

آتم- او په خپل ځان کې فکر نه کوی: [ وَفِي أَنْفُسِكُمْ أَفَلَا تُبْصِرُونَ ] (الذاريات: 21).

ژوند او مرگ د څه لپاره؟ ولی ژوند شوې؟ او ولې مري؟ او د خپل بدن جوښت ته دې نظر نه کوي؟ چې یو طبیب په هغه کې شپږ یا دولس کاله تحصیل او زده کړي کوي، هغه هم په یو برخه د بدن کې .

پس له عقل او فکر څخه کار واخله توبه وباسه د خپل خالق له بغاوت څخه لاس واخله .

مونږ چې دغه هڅې کوو ددې لپاره چې مونږ او نورو د دوزخ له اور څخه نجات ومومو بل هیڅ هدف نلرو، هیڅ متاع مو هدف نه ده زمونږ اجر پر الله تعالی دی او په هغه مو توکل کړی دی د چا د آفرین او رد هیڅ پروا نلرو .

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ

و آخر دعوانا أن الحمد لله رب العالمين

وصلی الله وسلم علی نبینا محمد وعلی آله وصحبه والتابعین لهم بإحسان إلى یوم الدین

**دوهم- رد الحاد عقلي دلائل**

د امام ابی حنیفه رحمه الله دلیل :

یو ملحد د ابو حنیفه رحمه الله څخه د الله تعالی د وجود او خلقت دلیل و غوښتلو، ابو حنیفه رحمه الله ملحد ته وویل: مخکې له دې چې مسئلې ته ور داخل شو ته ما ته ووايه چې:

یو کښتی (چې د هغې تختې خود به خود له ونو څخه جلا کیږي او پخپله کښتی ورڅخه جوړیږي او بیا خپله باریږي) په وساتلو بار بهیږی د کوم چلوونکي پرته د دریاب په سختو موجونو کې حرکت کوي او په سمه توګه خپل مقصد ته رسیږي (او پخپله خالی کیږي او بیرته ځي).

د الله تعالى د وجود څخه منکر (ملحد) وویل : داسې کېدل نا ممکن دي او دا هیڅ عاقل نشي منلای ، ابو حنیفه وویل : افسوس ستا په حال ، ته چې دا مني چې یو کوچنی کښتی د کښتی چلوونکې پرته حرکت نشي کولای نو څنگه د ځمکې او آسمانونو موجودات چې د حکمت څخه ډک دي پیدا کوونکي او اداره کوونکي نلري ؟ ایا ددې ستر جهان موجودیت د الله تعالى پرته څنگه ممکن وي ؟

ملحد سکوت او بې ځوابه شو ، حق ته تسلیم شو او د امام په وسیله یې ایمان راوړ.

(مناقب ابی حنیفه للمکي ، شرح العقیده الطحاویة).

دلیل امام مالک رحمه الله :

د امام مالک څخه چا د الله تعالى د وجود دلیل وغوښتلو هغه په ځواب کې وویل : د ژبو او غبرونو اختلاف .

و گورئ په نړۍ کې څومره ژبي دي او څومره انسانان ؟ خو په ژبو کې یې فرق دی . او د هر انسان غبر د بل انسان د غبر سره فرق لري .

(تفسیر الرازي ج2 ص334)، (معارج القبول لحافظ حکمي ج1 ص78).

دلیل امام شافعي رحمه الله :

د شافعي څخه ځينو ملحدینو پوښتنه وکړه چې ته څه دلیل لري چې د مخلوق پیدا کوونکي الله تعالى دی ؟

شافعي وویل : تاسې دا قبلوئ چې د توت د پانې رنگ ، بوی او خوند یو شان دی ؟ هغوی وویل : هو

شافعي ورته وویل : پس دا د توت پانې چنچۍ خوري ورینم ورڅخه وځي او د شاتو مچۍ یې خوري شات ورڅخه وځي او پسه یې خوري پچې ورڅخه وځي نو دغو شيانو ته دا خاصیت چا ورکړی حال دا چې یوه گیاه ده ؟ نو هغوی قبوله کړه او د هغه په لاس یې ایمان راوړ او د هغوی شمیر (۱۷) کسان وو .

: (تفسیر الرازي ج2 ص333)، (معارج القبول لحافظ حکمي ج1 ص78).

دلیل امام احمد رحمه الله :

د احمد څخه چا د الله تعالی د وجود په باره کې پوښتنه وکړه هغه ورته وویل : د هکې څخه د چرگورې وتل چې نه کومه لاره لري او نه هم دروازه ، د ننه خوا څخه یې پر خپله موشوکه سوروي یو لیدونکی او اورېدونکی او د ښکلي صورت حیوان ورڅخه وځي .

(معارج القبول لحافظ حکمي ج1 ص78).

### د ملحد د عقل تول :

د حق څخه د ملحد د عقل او انکار مثال داسې دی لکه چې په لاره یو کس تیر شوی وي او د قدمونه نښې یې موجودې وي نو دا نښې د انسان په تړېدو دلالت کوي خو ملحد وايي زه دا نښې نه منم ځکه ما په دغه لاره د انسان تړېدل نه دي لیدلي . یا په غره باندې څه مخکې باران شوی وي او لمډ وي چې لمډېدل د باران نښه ده خو ملحد وايي نه لمډېدل نه منم ځکه ما باران نه دی لیدلی .

د الله تعالی د وجود څخه د دوی انکار همداسې دي چې د الله تعالی د قدرت د ټولو نښو او اثارو څخه انکار کوي.

ای ملحده !

آیا ته خپل عقل ویني ؟ پخپل بدن کې دې روح ویني ؟

نو کله چې ته د الله تعالی روح نشي لیدلای نو الله تعالی به څنگه وويني .

ته د لمر د مشاهدې کولو حتی هغه ته د نږدې کېدلو توان نلري نو د سترې هستۍ د څښتن د لېدلو توان به څنگه ولري ؟

د ملحدینو او مستشرکینو د شهواتورد

## آیا سپوږمی له ځانه نور لري ؟

پوښتنه: اسلام علیکم ورحمة الله . یو ملحد پخپله پانه کې لیکلي دي چې په قرآن راغلي: [تَبَارَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا] (سُورَةُ الْفُرْقَانِ).

په پورته آیت کې راغلي چې سپوږمی رڼا لري حال دا چې سپوږمی رڼا نلري هغه له لمر څخه رڼا انعکاس کوي.

ځواب:

بسم الله الرحمن الرحيم

[تَبَارَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا] ( فرقان: ۶۱).

[هُوَ الَّذِي جَعَلَ الشَّمْسَ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوا عَدَدَ السِّنِينَ وَالْحِسَابَ] (يونس: ۵).

د (سِرَاجًا ، ضِيَاءً) معنی دا ده چې له ځانه نور ولري او د (مُنِيرًا ، نُورًا) معنی دا ده چې خپله نور نلري بلکې د لمر څخه نور اخلي.

دې مطلب ته قرآنکریم سوونه کاله مخکې اشاره کړې ، مفسرینو سوونه کاله مخکې د هغه معنی او تفسیر کړی مگر بشر ډیر وروسته دا مسئله کشف کړه.

وقال البيضاوي: «وقيل ما بالذات ضوء وما العرض نور، وقد نبه سبحانه وتعالى بذلك على أنه خلق الشمس نيرة في ذاتها والقمر نيراً بعرض مقابلة الشمس والاكتساب منها» (تفسير البيضاوي 1/ 185).

یعني: یو پخپل ذات کې روښنایي ده او بل عرضي یا بل پورې تړلی رڼا ده ، او یقیناً الله سبحانه تعالی دا بیان کړی چې هغه لمر پیدا کړی چې له ځانه رڼا لري او د لمر په مقابل کې یې سپوږمی پیدا کړی چې له لمر څخه رڼا اخلي او هغه ته انعکاس ورکوي.

النور، والضياء هو ما كان بالذات، والنور ما كان بالعرض.

وقال الشوكاني: «قيل: الضياء أقوى من النور، وقيل: الضياء هو ما كان بالذات، والنور ما كان بالعرض؛ ومن هنا قال الحكماء: إن نور القمر مستفاد من ضوء الشمس»

أنظر الكشاف للزمخشري 1/ 512، وتفسير أبي السعود 4/ 120، وتفسير النسفي 2/ 118، وتفسير  
البيضاوي 1/ 185، وفتح القدير للشوكاني 2/ 615، وروح المعاني للألوسي 1/ 166، والبحر المديد 2/  
471.

ددې څخه څوک انکار نشي کولای چې سپوږمۍ رڼا لري ، ټول یې په سترگو ویني چې په تیاره شپه کې  
سپوږمۍ ځلیږي او ځمکې ته یې رڼا رسیږي دا چې دا رڼا یې ذاتي او که عارضی ده ؟ بیله خبره ده.

دا موضوع مو بیان کړه چې د سپوږمۍ رڼا عارضی ده له لمر څخه یې اخیستی.

او د (البروج) څخه مطلب ستورې دي او یا هم د ځمکې او لمر پرته نورې سیارې دي.

فالبروج : قال ابن عباس ومجاهد والضحاك والحسن وقتادة والسدي : البروج : النجوم.

“تفسير ابن كثير” (8 / 363).

و ما توفيقى الا بالله عليه توكلت و اليه انيب

### الله تعالى د زرق سره اسباب هم نازل کړي دي :

د دغه پاڼې درنو چلوونکو اسلام عليكم ورحمة الله وبرکاتو له یوه ملحد سره مخامخ شوم چې ویل یې:

الله تعالى د مخلوقاتو د زرق رسونه په خپله ذمه اخیستی ده بیا ولې خلک له لوړې مړه کېږي

که مو په دې اړه قناعت بخشه ځواب راکړل ډېره مهرباني به موي.

ځواب

بسم الله الرحمن الرحيم

هو، الله سبحانه وتعالى د ټولو ساه کښو زرق ورکوونکی دی ، داسې چې د زرق سره یې د زرق اسباب  
هم نازل کړي دي.

ځمکه یې په باران زرغونه کړي ده او هر ساه کښن ته یې د خپل زرق د حاصلولو لپاره اسباب ورکړي

دي لکه: لاسونه ، پښې ، موبنوکه او نور تر څو په ځمکه وگرځي کار او سعې وکړي او خپل ځان ته

زرق برابر کړي.

لقوله سبحانه وتعالى: [هُوَ الَّذِي جَعَلَ لَكُمْ الْأَرْضَ ذُلُولًا فَأَمْشُوا فِي مَنَاكِبِهَا وَكُلُوا مِنْ رِزْقِهِ وَإِلَيْهِ النُّشُورُ] (المالك: ١٥).

ژباړه: (الله هغه ذات دی چې: ځمکه یې ستاسې په واک درکړې ده، نو په کونجونو او څنډو کې یې وگرځئ او د الله روزي وخورئ او بیرته همغه ته مو ورتګ دی).

واضح شوه چې د گرځیدو، حرکت، سعی او کار کولو حکم یې کړی دی ځکه هر ساه کښ ته اسباب ورکړ شوی دي، او څوک چې اسبابو ته لاس رسی نلري، مریض او معیوب وي نو په اسلام کې یې نفقه ورکول په خپلوانو فرض دي.

الله سبحانه وتعالی د باران په وورولو او د ځمکې په زرغونولو بنده گانو ته رزق ورکړی دی.

[الَّذِي جَعَلَ لَكُمْ الْأَرْضَ فِرَاشًا وَالسَّمَاءَ بِنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ] (البقرة: ٢١، ٢٢).

ژباړه: (هغه ذات چې ستاسو لپاره یې ځمکه وغورولې، آسمان یې چت جوړ کړ او له پاسه یې اوبه را ښکته کړې، په اوبو سره یې ستاسې د خوراک لپاره ډول ډول مېوې را وښکلې. نو باید تاسې هم له الله پاک سره نور څیزونه برخه من ونه گرځوئ).

مګر الله سبحانه وتعالی د رزق په ورکولو کې پوره اختیار لري، چا ته چې وغواړي د اسبابو پرته رزق ورکوي (لکه مریم رضی الله عنها ته).

او چا ته چې وغواړي رزق ورباندې بندوي.

لقوله سبحانه وتعالی: [أَمَّنْ هَذَا الَّذِي يَرْزُقُكُمْ إِنْ أَمْسَكَ رِزْقَهُ] (المالك)، [وَتَرْزُقُ مَنْ تَشَاءُ بِغَيْرِ حِسَابٍ] (آل عمران).

و ما توفیقي الا بالله علیه توکلت و الیه انیب

## لمرپه ځمکه کې د طلوع او غروب محلونه لري ؟

دغه پاڼې درنو چلوونکو اسلام علیکم ورحمة الله وبرکاتو له یوه ملحد سره مخامخ شوم چې هغه لاندې موضوع باندې بحث کړی وو.

لمر په ځمکه کې د طلوع او غروب محلونه لري (کهف ۸۳-۹۰) همدارنگه حدیث (د کشاف تفسیر ۲/۶۹۴).

که ددې ځواب راکړئ مهرباني به مو وي.

ځواب

بسم الله الرحمن الرحيم

الله سبحانه وتعالى فرمائي: **حَتَّىٰ إِذَا بَلَغَ مَغْرِبَ الشَّمْسِ وَجَدَهَا تَغْرُبُ فِي عَيْنٍ حَمِئَةٍ** (الکھف: ۸۶).

الله سبحانه وتعالى د يو صالح بنده (ذوالقرنين) يادونه کوي چې: هغه د لوديځ په لورې سفر کولو تر دې چې ورسيد ځای د پرېوتو د لمر ته نو ذوالقرنين وموند دغه لمر چې ډوبيدو په لويه چينه يا سيند کې چې له تورو خټو ډک وو، يعنې داسې يې په نظر راغی چې لمر په همدې صحراء يا سيند کې ډوبیږي.

لکه څنگه چې په سمندر کې سفر کوونکي ته هم ښکاري چې لمر له اوبو وځي او په اوبو کې ډوبیږي، او يا ځينې خلک په ښار کې د حساب معلومولو لپاره د لمر ډوبيدو ځايونه په نښه کوي او داسې څرگنديږي چې لمر د غره شاه ته ډوبیږي حال دا چې اصلاً داسې نه وي.

يعنې ذوالقرنين داسې گمان وکړ چې لمر همدلته ډوبیږي نو داسې شوق ورسره پيدا شو چې وگوري د نيا ودانۍ تر کومه ځايه پورې اوږه شوی ده. خو د الله تعالی د ملک حدود يې معلوم نشو کړای.

او دا چې ځينې قصصو واله او قيصه جوړونکي وايي چې لمر په همدې چينه او همدې ځای کې ډوبیږي هيڅ اصل او حقيقت نلري دا اهل کتابو خرافات او د زنادقو درواغ دي چې هيڅ اصل نلري.

او په دې باندې د ټولو مفسرينو اتفاق دی.

جاء في تفسير ابن كثير:

وقوله: **[حَتَّىٰ إِذَا بَلَغَ مَغْرِبَ الشَّمْسِ]** أي: فسلك طريقًا حتى وصل إلى أقصى ما يسلك فيه من الأرض من ناحية المغرب، وهو مغرب الأرض. وأما الوصول إلى مغرب الشمس من السماء فمتعذر، وما يذكره أصحاب القصص والأخبار من أنه سار في الأرض مدّة والشمس تغرب من ورائه فشيء لا حقيقة له.

وأكثر ذلك من خرافات أهل الكتاب، واختلاق، زنادقتهم وكذبهم.

وقوله: [وَجَدَهَا تَغْرُبُ فِي عَيْنٍ حَمِئَةٍ] أي: رأى الشمس في منظره تغرب في البحر المحيط، وهذا شأن كل من انتهى إلى ساحله، يراها كأنها تغرب فيه، وهي لا تفارق الفلك الرابع الذي هي مثبتة فيه لا تفارقه (تفسير ابن كثير).

جاء في تفسير القرطبي:

فوجدتها في رأي العين تغرب في عين حمئة، كما أنا نشاهدها في الأرض الملساء كأنها تدخل في الأرض. و ما توفيقى الا بالله عليه توكلت و اليه انيب

### د یو سړي په نسبت د دوو ښځو گواهي حق که مسئولیت ؟

السلام عليكم ، یو غیر مسلم لیکي دي چې اسلام نارینه او ښځو ته مساوي حقوق نه دي ورکړي د البقره سورت دغه آیت (فَإِنْ لَّمْ يَكُونَا رَجُلَيْنِ فَرَجُلٌ وَامْرَأَتَانِ) اشاره کوي چې ولي یو نارینه له دوو ښځو سره مساوي شوی دی.

خواب

بسم الله الرحمن الرحيم

نوموړی په اشتباه کې دی ځکه د حقوقو او مسئولیت تر مینځ یې فرق نه دی کړی.

شهادت او گواهي ادا کول حق نه دی بلکي یو دروند مسئولیت او کار دی چې اسلامي شریعت د نارینه په نسبت د ښځې لپاره تخفیف پکې کړی دی . او دا گواهي د معاملاتو په باره کې ده.

الله سبحانه وتعالی فرمائي:

[وَاسْتَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّن تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى] (البقرة: ۲۸۲).

ژباړه : او تاسو له خپلو (مسلمانانو) سړيو نه دوه گواهان گواه ونیسئ.، نو که دوه سړي گواهان نه وي، نو یو سړی او دوه ښځې (دې گواه شي) له هغو گواهانو څخه چې تاسو یې خوښوئ، د دې لپاره چې که په دواړو کې له یوې نه هېر شي؛ نو په دوی کې یوه به یې بلې ته وریاد کړ.

په گواهي کې د نارینه په نسبت د دوو ښځو ټاکلو حکمت

۱- په گواهی کې محکمې ته تلل او حاضرېدلو ته ضرورت وي چې د یوې ښځې پر ځای دوې ښځې مناسبې دي.

۲- په معاملاتو او بیروني دروندو کارونو کې ښځې نابنده وي نو ځکه د هیرېدو امکان موجود وي که له یوې څخه هیره شي هغه بله یې وریاد کړي.

۳- گواهی او شهادت ادا کول یو داسې مسئولیت دی چې د دوښمنۍ پینېدو امکان هم پکې شته نو په دې صورت کې د یوې ښځې پر ځای دوې ښځې مناسبې دي.

و ما توفیقي الا بالله علیه توکلت و الیه انیب

### د آسمان په باره کې د یوې شېبې ځواب :

پوښتنه: اسلام علیکم ورحمت الله وبرکاتو له زما نوم احمد ضیاء دی له یوه ملحد سره مخامخ شوی یم چه په لاندې مو ضوع کې یې بحث کړي دی که مو په دې اړه قناعت بخشه ځواب راکړل دېره مهرباني به مو وي .

داوو اسمانونو موجودیت چه د قران په (طلاق ۱۲، ملک ۳، الانبیاء ۳۲) ایت ثابت دی \* ساینس د اسمان په نوم څه شي نه پېژني

### ځواب

### بسم الله الرحمن الرحيم

د شک پرته اووه آسمانونه موجود دي ، د دنیا آسمان د ځمکې د پاره د چت حثیت لري د یو قسم سماوي مادي څخه جوړ شوي او په ستورو ښایسته شوی دی.

الله سبحانه وتعالی فرمائي: [وَجَعَلْنَا السَّمَاءَ سَفْهًا مَّحْفُوظًا] (الأنبياء: 32).

ژباړه : او گرځولی دی مونږ آسمان چت ساتل شوی.

او فرمائي: [الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً] (البقرة: ۲۲).

اصل دا دی چې د موجوده کائناتو په اړه د بشر علم او احاطه ټول اټکلي او فرضي دي ځکه بشر چې د کون او کائناتو په اړه لږ اندازه معلومات وړاندې کړي دي د فلکي دوربین (تلسکوپ) او یا فضايي

راکت په وسیله دي ، د فضايي راکت سرعت تقريباً (3000 m/h) ميله په يو ساعت کې چې تقريباً په (8.5) دقيقو کې (104) ټنه د سوخت موادو او انرژۍ ته ضرورت لري واضح خبره ده چې ددې لويې هستې څيرنه به څنگه وکولای شي ؟

د جيولوجي علماؤ تر اوسه پورې نه دي توانيدلي چې د ځمکې (13-20) کيلو متره ژور خپل تحقيقات وکړي ځکه د (ميتل) طبقي لاندې د (مگما) د اور لرونکې او اور غورځونکې طبقه ده چې هلته حرارت ډير زيات دی.

همدارنگه ساينس تر اوسه پورې نشي کولای د لمر کره وگوري حتی د لمر کرې ته ورنږدې شي ځکه چې حرارت زيات دی.

نو هغه بشر چې د خپلو پښو لاندې ځمکې او پاس لمر د کتلو توان نلري نو د لوړ آسمان (چې فاصله يوازې الله تعالی ته معلومه ده) به څنگه وکتلای شي ؟

لکه د کائيناتو ، ځمکې ، لمر او نورو په اړه چې ساينسي معلومات اټکلي او فرضي دي همداسې د آسمان په اړه هم معلومات اټکلي دي.

آسمان يو کامل او محفوظ چت دی

پخوا به فلاسفه او نورو ويل چې فضاء پورته همداسې خالي ده مگر وروسته دا نظريه رد شوه.

په 2007 کال کې د امريکا ناسا مؤسسي د فضاء چاپيره يو تياره ماده (Dark Matter) کشف کړه چې ضخامت يې ډير زيات دی چې تقريباً 2.5 ميليون نوري کلونه ته رسېږي او مونږ پوهېږو چې د نور سرعت په يو ثانيه کې (300000) کيکو متره ته رسېږي .

همدارنگه دوکتور هثيم طلعت وايي : ما خپله په فريک کې لوستلي کوم چې د اينشتاين د 1916 کال د نظريه خلاصه وه چې په 60 ورقو کې ترتيب او د (annalen derphysic) مجله کې نشر شوې او په کې ليکل شوي وو چې:

موجود ستوري کوم چې تجلی کوي او پرکېږي همداسې په فضاء کې ځای پر ځای شوي نه دي بلکې په داسې يو اساس او بناء پورې ځوړند دي چې دغو ستورو د کتلې او جسم طاقت لري (أشهرشبهه بطرحها الملحد/دوکتور هثيم طلعت).

السماء بناء متكامل وسقف محفوظ ومرفوع، هذه المسألة أنا بحثت فيها في الفيزياء بنفسي، في عام 1916 لخص اينشتاين نظريته العامة في بحث نشر في مجلة annalen derphysic بين في أقل من 60 صفحة أن الفضاء ليس مجرد ستار تتجلى عليه الحوادث بل هو نفسه بنية أساسيه تتأثر بطاقة الأجسام التي يحويها وبكتلتها وقد علق ماكس برون على النظرية بقوله " تبدو لي النظرية إنها أعظم إنجاز حققه الفكر البشري عن الطبيعة وأنها أعظم تركيب مذهل يجمع بين النظرة الفلسفية الثاقبة والإلهام الفيزيائي والمهارة الرياضية".

إذن السماء مبنية ويمكن أن تسقط ويمكن أن تنهار مادتها في أي لحظة ويمكن أن تصطدم المادة المظلمة التي تُكون 72% من مادة السماء بذرات عالمنا المادي فينهار عالمنا المادي في أي لحظة ويمكن أن تتحول أكبر الأفلاك في عالمنا إلى ثقوب سوداء ونهار في أي لحظة .. إذن الله وحده هو الذي يمسك السماء أن تقع على الأرض (دوكتور هثيم طلعت).

نو ثابتته شوه چې آسمان د سماوي مادي څخه جوړ شوی دی اټکل نبي چې ۷۲٪ له تياره مادي څخه تشکیل شوی دی ، آسمان جسي او مادي جوړ شوی لري چې الله سبحانه وتعالی پخپل قدرت درولی دی.

ورونو او خویندو! د الله تعالی دومره پراخه کائنات او هستي ده چې د انسان فکر هغه بالکل نشي احاطه کولای.

مونږ چې څه وینو ځمکه ، لمر ، آسمان او نورې سیاري او ددې په باره کې چې د بشر له لږو اټکلي څیرنو څخه اروو ، ددې څخه علاوه نوره هستي خو یوازې الله تعالی معلومه ده.

جناب رسول الله صلی الله علیه وسلم چې د معراج په شپه اووه آسمانونه لیدلي اوبیا تر سدره المنتهی پورې تللی نو دا به څومره هستي وي....

بس ددې څخه څرگندیږي که چا جغرافیه او جیولوجي لوستي وي نو د ځمکې له قطر او لویوالي به خبر وي خو د لمر قطر بیا د ځمکې په نسبت (109) ځله لوی دی ، یعنې لمر (109) ځله له ځمکې څخه لوی دی.

سبحان الله وبحمده سبحان الله العظيم

**ځمکه یو طبقه او که اووه طبقې :**

پوښتنه: اسلام عليكم ورحمة الله وبركاته يو ملحد وايي چې په قرآن كې د اوو ځمكو يادونه شوي (طلاق: ۱۲) مگر ساينس يوه ځمكه پيژني.

ځواب

بسم الله الرحمن الرحيم

د جمهورو په نزد اووه ځمكې دي يا ځمكه له اوو طبقو څخه تشكيل شوې ده ، لقوله سبحانه وتعالى:

[اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ] (طلاق: ۱۲).

ژباړه: الله هغه ذات دی چې اوه اسمانونه يې پيدا کړي دي او له ځمکې نه هم د دغو په مثل.

او رسول الله صلى الله عليه وسلم فرمايلي: «مَنْ أَخَذَ مِنَ الْأَرْضِ شَيْئًا بغيرِ حَقِّهِ حُسِفَ بِهِ يَوْمَ الْقِيَامَةِ إِلَى سَبْعِ أَرْضِينَ» (البخاري).

يعنې: څوک چې د بل چا ځمکه په ناحقه تصرف کړي د قيامت په ورځ به تر اوو طبقو پورې عرق کړ شي.


او دا چې دا طبقې څرنګه دي يوازې الله تعالى پرې پوه او عالم دی.

ځينې مفسرين وايي د دغو طبقو تر مينځ فاصله ده او ځينې مفسرين وايي: دا طبقې سره نښتې دي او د آسمان په څير يې تر مينځ فاصله وجود نلري (تفسير القرطبي).

او د ځمکې د داخلي برخو او طبقو په اړه د ساينس پوهان څيړنې او تحقيقات اټکلي دي په دې باره کې انسان ته پوره علم نشته . ځکه انسان تر اوسه پورې يوازې په دې باندې توانېدلای دی چې د ځمکې داخلي برخې د وساتلو په وسيله تر (13-20) کيلو متره پورې وڅيړي او د هغه زيات امکان نلري ځکه په دغه عمق او ژوروالي کې حرارت ډير زيات او هر څه د مګما حالت لري.

پخوا ساينس پوهانو د اټکل او سطحي معلومات له مخې ويل چې ځمکه له دريو طبقو څخه تشكيل شوې ده ، مګر اوس وايي چې ځمکه له اوو طبقو څخه تشكيل شوې ده چې د هرې طبقې د موادو خاصيت او د حرارت درجه فرق لري.

د امريکا ساينس پوهانو ځمکه اووه طبقې ګڼې چې لاندې شکل يې ترسيم کړی دی:



پس ددې لويې هستې علم يوازې د هغه د خالق او مالک (جل جلاله) لره دی او مونږ په هغه څه پوهېږو د کوم يې چې د آسماني دين او وحی په ذريعه خبر راكړی وي.

و ما توفیقي الا بالله عليه توكلت و اليه انیب

## ځمکه کروي ده او که مسطح ؟

السلام عليكم ، په فيسبوك كې يو ملحد وايي ساينس ځمکه کروي بولي مگر په قرآن كې همواره ذکر شوی ، که ددې ځواب مو را كړ مهرباني به مو وي

ځواب

بسم الله الرحمن الرحيم

د ځمکې بیروني سطح د انسانانو او نورو مخلوقاتو د ژوند کولو لپاره هواره او مسطحه ده ، لقله سبحانه وتعالى : **الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً** (البقرة: ۲۲).

مگر په مجموع کې د ځمکې کره د اوبو د بحرونو ، د ځمکې لاندې برخو او ټولو اجزاوو سره کروي شکل لري ، لقله سبحانه وتعالى : **[ يُكْوِّرُ اللَّيْلَ عَلَى النَّهَارِ وَيُكْوِّرُ النَّهَارَ عَلَى اللَّيْلِ ]** (الزمر: ۵)

جاء في شبهة يطرحها الملحد / دوكتور هيثم طلعت:

أما عن بسط الأرض فهذه حقيقة لا تمنع من تكورها، وقد نقل ابن تيمية إجماع علماء الإسلام على كروية الأرض ودورانها والإجماع منقول منذ ألف سنة كما جاء في مجموع الفتاوى، 6 / 587 بل وينقل الإجماع أيضا ابن الجوزي وابن حزم .. ويقول ابن تيمية كلمة عجيبة في ذلك حيث يقول وَأَمَّا مَنْ ادَّعَى مَا يُخَالِفُ الْكِتَابَ وَالسُّنَّةَ فَهُوَ مُبْطَلٌ فِي ذَلِكَ وَإِنْ زَعَمَ أَنَّ مَعَهُ دَلِيلًا حِسَابِيًّا ... فالأمر قد حسمه القرآن

وقال فيه كلمته { يُكْوَرُ اللَّيْلَ عَلَى النَّهَارِ وَيُكْوَرُ النَّهَارُ عَلَى اللَّيْلِ } (5) سورة الزمر... ولا يكون تكوير إلا على سطح كرة!

## لومړی ځمکه پیدا شوې او که آسمان ؟

د پانې درنو چلوونکو اسلام عليكم ورحمة الله وبركاته له يوه ملحد سره مخامخ شوی يم چه په لاندي موضوع بحث کړي دی که مو په دې اړه قناعت بخشه ځواب برابر کړ دېره مهرباني به مو وي سوال: ځمکه له آسمانه مخکې او که آسمان ترځمکې دمخه پیداده ؟ د (فصلت ۹-۱۲) ایت کې وايي اسمانونه له ځمکې څخه وروسته پيدا دی. (النازعات ۲۷-۳۳) ایت کې وايي اول اسمانونه بيا ځمکه پيدا ده.

### ځواب

بسم الله الرحمن الرحيم

لومړی ځمکه او بيا آسمان پيدا شوی، لقله سبحانه وتعالى: [خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَنْدَادًا ذَلِكَ رَبُّ الْعَالَمِينَ] (فصلت: ۹).

، ثُمَّ اسْتَوَى إِلَى السَّمَاءِ (فصلت: ۱۲).

او د آسمان وروسته د ځمکې د پاسه نور اسباب پيدا شوي دي ، لقله سبحانه وتعالى: [وَالْأَرْضَ بَعْدَ ذَلِكَ دَحَاهَا] (النازعات: ۳۰) او د [دحاها] تفسير داسې دی: [أَخْرَجَ مِنْهَا مَاءَهَا وَمَرْعَاهَا] (النازعات: ۳۱).

ابن عباس رضي الله ددې دواړو آيتونو جمع داسې کړې ده:

اعلم أولاً أن ابن عباس رضي الله عنهما سئل عن الجمع بين آية السجدة وآية النازعات، فأجاب بأن الله تعالى خلق الأرض أولاً قبل السماء غير مدحوة، ثم استوى إلى السماء فسواهن سبعا في يومين، ثم دحا الأرض بعد ذلك، وجعل فيها الرواسي والأنهار وغير ذلك.

فأصل خلق الأرض قبل خلق السماء، ودحوها بجبالها وأشجارها ونحو ذلك، بعد خلق السماء.

ويدل لهذا أنه قال: [وَالْأَرْضَ بَعْدَ ذَلِكَ دَحَاهَا] ولم يقل خلقها ثم فسر دحوه إياها بقوله: [أَخْرَجَ مِنْهَا مَاءَهَا وَمَرْعَاهَا] [النازعات: 31]. (تفسير ابن كثير وفتح القدير و تفسير الطبري).

## د کائیناتو د پیدایښت په ورځو کې د یوې شېبې ځواب:

پوښتنه: اسلام علیکم ورحمة الله وبرکاتو له یوه ملحد سره مخامخ شوی یم چه په لاندې موضوع بحث کړي دی که مو په دې اړه قناعت بخشه ځواب برابر کړ ډېره مهرباني به مو وي

۱- د نړۍ پیدایښت په شپږو ورځو کې په اتو کې شوی دی د (سجده ۴) ایت یې په شپږو ورځو کې وایي (فصلت ۹-۱۲) ایتونه یې بیا په اتو ورځو کې وایي.

### ځواب

بسم الله الرحمن الرحيم

الله سبحانه وتعالى ځمکه او آسمانونه او د هغه تر مینځ شیان په شپږو ورځو کې پیدا کړي دي ، لقله سبحانه وتعالى : [اللَّهُ الَّذِي خَلَقَ السَّمَاوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ] (السجدة ۴).

او د فصلت په ۹ او ۱۰ آیت شریف کې فرمائي : [قُلْ أَنتُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَندَادًا ذَلِكَ رَبُّ الْعَالَمِينَ \* وَجَعَلَ فِيهَا رَوَاسِي مِّنْ فَوْقِهَا وَبَارَكَ فِيهَا وَقَدَّرَ فِيهَا أَقْوَاتَهَا فِي أَرْبَعَةِ أَيَّامٍ سَوَاءً لِّلنَّاسِ لِيَوْمِئِذٍ] (فصلت: ۹-۱۰).

د پورته آیت کریمه ظاهري معنی داسې راځي چې په دوو ورځو کې ځمکه پیدا شوې او څلورو ورځو کې د ځمکې نور ضروریات او په دوو ورځو کې آسمانونه چې ټولې ورځې ۸ کيږي داسې نه ده او دا ډول معنی غلطه او د ټولو تفسیرونو خلاف ده.

بلکې ددې معنی دا ده چې ځمکه په دوو ورځو کې پیدا شوې ، او په دوو نورو ورځو کې په هغه باندې د پاسه غرونه نصب شوې او د رزق اسباب او نور برابر شوي دي ، یعنې یوازې ځمکه په دوو ورځو کې پیدا شوې ده او د ځمکې او د هغه د ضروریاتو پیدایښت ټول په څلورو ورځو کې شوی دی.

مثلاً مونږ وایو د کابل څخه تر کندهار پورې ۵۰۰ کیلو متره لاره ده او تر هراته پورې تقریباً ۱۱۰۰ کیلو متره لاره ده نو ددې خبرې معنی دا نه ده چې د کابل نه تر هراته (۵۰۰+۱۱۰۰) کیلو متره لاره ده بلکې معنی دا ده چې د کابل څخه تر کندهار پورې ۵۰۰ کیلومتره او د کندهار څخه تر هرات پورې ۶۰۰ کیلومتره چې ټوله لاره ۱۱۰۰ کیلومتره کیږي.

يعني د حَمَكِي او د هغه پاسه غرونو ، سيندونو ، چينو ، او ژونديو مخلوقاتو د رزق د اسبابو پيداينست ټول په څلورو ورځو كې پيدا شوى دى.

او پاتې دوو ورځو كې آسمانونه پيدا شوي دي [فَقَضَاهُنَّ سَبْعَ سَمَاوَاتٍ فِي يَوْمَيْنِ] (فصلت: ۱۲) ، او په دې معني باندې د ټول امت ، ټولو مفسرينو او ټول اهل لغت اتفاق دى.

جاء في تفسير ابن كثير:

وخلق الأرض في يومين، ثم خلق السماء، ثم استوى إلى السماء، فسواهن في يومين آخرين، ثم دَحَى الأرض، ودَحَيْهَا: أن أخرج منها الماء والمرعى، وخلق الجبال والجماد والأكام وما بينهما في يومين آخرين، فذلك قوله: { دَحَاهَا } وقوله { خَلَقَ الْأَرْضَ فِي يَوْمَيْنِ } فَخَلَقَتِ الْأَرْضُ وما فيها من شيء في أربعة أيام، وخلقت السموات في يومين.

و جاء في تفسير القرطبي ، الطبري و اضواء البيان:

[ فِي يَوْمَيْنِ ] سوى الأربعة الأيام التي خلق فيها الأرض، فوقع خلق السموات والأرض في ستة أيام؛ كما قال تعالى: [ خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ] على ما تقدم في { الأعراف } بيانه. قال مجاهد: ويوم من الستة الأيام كآلف سنة مما تعدون. وعن عبدالله بن سلام قال: خلق الله الأرض في يومين، وقدر فيها أقواتها في يومين، وخلق السموات في يومين؛ خلق الأرض في يوم الأحد والاثنين، وقدر فيها أقواتها يوم الثلاثاء ويوم الأربعاء، وخلق السموات في يوم الخميس ويوم الجمعة، (تفسير قرطبي ، ابن كثير ، الطبري ، اضواء البيان).

ټول تفاسير او د اهل عرب او عجم ټول علماء په همدې معني متفق دي.

## د ام مؤمنين عايشې رضی الله عنها د واده په اړه د يوې شېبه ځواب

السلام عليكم ، په فيسبوك كې يو اسلام دوښمن د بې بې عايشې رضی الله عنها په ازواج نيوکه كوي چې د هغې سن كم وو، په دې اړه ماته تفصيلي ځواب راكړی څو هغه ته ځواب ووايم.

ځواب

بسم الله الرحمن الرحيم

رسول صلی اللہ علیہ وسلم د عایشی رضی اللہ عنہا سرہ پہ ۹ کلنی کي واده کړی او د پورته ذکر شوې شهبه خواب داسې دی:

**اول** – د هغې لومړی خواستگار جناب رسول اللہ صلی اللہ علیہ وسلم نه وو بلکي د هغه څخه مخکې “جبیر بن مطعم” د هغې خواستگارې کړې وه چې د هغې پر کمال دلالت کوي.

**دوهم** – پخپله جناب رسول صلی اللہ علیہ وسلم د هغې خواستگارې نه ده کړې بلکي «خولة بنت الحکیم» رسول اللہ صلی اللہ علیہ وسلم ته د هغې سره د واده کولو وړاندیز وکړ او رسول صلی اللہ علیہ وسلم ته یې وویل چې هغه ډیره صالح میرمن ده او د داسې چا لور ده چې هغه خپله تاته په ټولو صحابوو کې خوښ دی چې دا ابوبکر صدیق رضی اللہ عنہ دی.

**دریم:** دا یو ښکاره حقیقت دی چې د گرمو مناطقو نجوني او ځوانان ژر بلوغ ته رسیږي مگر د سړو مناطقو وروسته بلوغ ته رسیږي.

### شبكة الألوكة ليكي :

كما تقول الدكتورة “دوشني” وهي طبيبة أمريكية: “إن الفتاة البيضاء في أمريكا قد تبدأ في البلوغ عند السابعة أو الثامنة، والفتاة ذات الأصل الإفريقي عند السادسة. ومن الثابت طبيًا أيضًا أن أول حيضة والمعروفة باسم (المينارك (menarche تقع بين سن التاسعة والخامسة عشرة.”

لکه څنګه چې امریکایي ډاکټره “دوشنی” وايي: په امریکا کې سپین پوستي نجوني (۷-۸) پورې بلوغ ته رسیږي او افريقايي اصله نجوني له شپږ کلني څخه وروسته او همدارنګه دا یو ثابت طبي اصل دی چې لومړی حیض چې د مینارک په نوم یادېږي د (۹-۱۵) کلونو کې مینځه راځي.

همدارنګه صحي ادارې (healthwise) په تاریخ March 12, 2014 راپور ورکړی چې:

girl’s first menstrual period. A first period usually happens after breasts, pubic hair, and underarm hair have begun to grow. Menarche is a sign of growing up and becoming a woman. It can happen as early as about age 9 or up to age 15. (Healthwise 12march 2014)

**څلورم:** په هغه عصر کې په واده کې د سن تفاوت عیب نه وو ، ځکه جناب رسول اللہ صلی اللہ علیہ وسلم ۲۵ کلن ځوان له څلویښت کلني کونډې سره واده کړی.

په سیرت او تاریخ کې ددې هیڅ ثبوت نشته چې هغه عصر کې دې کوم کافر د خدیجې او یا عایشې رضی الله عنهما په واده باندې نیوکه کړې وي ، نو هغه وخت د کافران اقرار په دې باندې دلالت کوي چې دا کار د ټولني په عرف کې کوم عیب نه وو که نه کافرانو به همغه وخت یو پیغور ورڅخه جوړ کړی وو مگر دا ثابت حقیقت چې هغه بلوغ ته رسیدلې وه او څه د عیب خبره نه وه.

نو څرگنده شوه چې دا یوه بې اصله ادعا ده.

## د أم مؤمناتو د تعدد حکمت

په فیسبوک کې ملحد دی چې هیڅ دین هم نه مني خو سره له دې د دین په شعائرو او فروعات کې ډول ډول نیوکې کوي ، چې یوه یې دا ده چې ولې ستاسو پیغمبر له نهو بنځو سره واده کړی دی.

خواب

بسم الله الرحمن الرحيم

جناب رسول صلی الله علیه وسلم تقریباً ۲۵ کاله له خدیجه رضی الله عنها سره تیر کړل . یعنی تر ۵۰ کلنۍ پورې یې له خدیجې رضی الله عنها سره ژوند تیر کړ چې (۲۵-۵۰) کلونه د ژوند اساسی مرحله بلل کېږي او وروسته یې د لاندې مصلحتونو لپاره د نورو بنځو سره واده کړی دی:

۱- په بنځو کې د دین خپرول او بنځو ته د دین د احکامو رسول چې په دې سلسله کې د رسول صلی الله علیه وسلم هره بې بی یوه د دین دعوتگره وه.

۲- نورو قومونو او ولسونو ته دین رسول ، رسول الله صلی الله علیه وسلم د ځینو بنځو سره په دې خاطر نکاح کړې ده خو د نورو قومونو امداد او قوت د اسلام د نصرت او دعوت لپاره جلب کړي.

۳- د شر څخه په امن کېدل ، رسول الله صلی الله علیه وسلم د ځینو قومونو د بنځو سره په دې خاطر نکاح کړي ده تر څو د خپلولی په خاطر د هغوی د شر او ضرر څخه په امن وي.

۴- او د ځینو سره یې په دې خاطر نکاح کړې ده خو د هغوی سرپرستي وکړي او ددې کار عملاً خلکو ته تعلیم ورکړي لکه د سوده رضی الله عنها سره چې په رنگ کې ډیره ضعیفه وه ، هغې د حبشی د دوهم هجرت وروسته خپل خاوند له لاسه ورکړی وو او د هغې ټول قوم کافر وو که خپل قوم ته تللې وای یا

به یې په قتل رسول الله او یا به سختې شکنجې ورکولې او یا به یې له اسلام څخه گرځوله نو ځکه رسول الله صلی الله علیه وسلم د هغې د حفاظت او سرپرستی پخاطر له هغې سره واده کړی دی.

۵- او د ځینو بنځو سره د جاهلیت د زمانې د باطلو رواجونو د عملاً له مینځه وړولو په موخه واده کړی دی لکه: د جاهلیت په زمانه کې د بیګانه اولاد د زوی بللو او گرځولو او محرم گڼلو رواج وو، رسول الله صلی الله علیه وسلم د همدې باطل رواج د له مینځه وړلو لپاره د زینب رضی الله عنها سره واده کړی دی.

و ما توفیقی الا بالله علیه توکلت والیه انیب

### په نکاح کې د بنځو د تعدد حکمت

د یوې بنځې څخه علاوه بلې بنځې سره واده کول یو اثتسنایي حالت دی چې په اسلامي نړۍ کې د دوهم واده فیصدي ډیره کمه ده په ځینو هیوادونو کې تر یو فیصد کم ده لکه زمونږ هیواد او سوریه کې یو فیصد ته رسېږي په مصر کې درې څخه تر څلور فیصده پورې ده چې د ځینو حاجتونو له مخې دوهم واده ته ضرورت پېښېږي چې هغه حاجتونه او اسباب په لاندې ډول دي:

۱- د بنځې مرض:

که چېرې بنځه ناروغه وي چې اولاد یې نه پیدا کيږي څرنگه چې د نکاح یو هدف نسل دی نو په دې وجه بل واده ته ضرورت پېښېږي څو د نسل سلسله جاري شي.

۲- د نارینه د شهوت زیاتوالی:

ځنو سړیو ته الله تعالی زیات جنسي قدرت ورکړی وي

۳- د بنځو د شمیر زیاتوالی:

اسلام په دې اړه پخوا خبر ورکړی دی چې په آخر وخت کې به د بنځو شمیر زیات شي نظر سړیو ته او دا په ثبوت رسیدلې خبره ده.

دوکتور وهبة الزحيلي په فقه اسلامي و ادلته کې لیکي:

إن نظام وحدة الزوجة هو الأفضل وهو الغالب وهو الأصل شرعاً، وأما تعدد الزوجات فهو أمر نادر استثنائي وخلاف الأصل، لا يلجأ إليه إلا عند الحاجة الملحة، ولم توجبه الشريعة على أحد، بل ولم ترغب فيه، وإنما أبحاثه الشريعة لأسباب عامة وخاصة.

أما الأسباب العامة: فمنها معالجة حالة قلة الرجال وكثرة النساء، سواء في الأحوال العادية بزيادة نسبة النساء، كشمال أوروبا، أم في أعقاب الحروب، كما حدث في ألمانيا بعد الحرب العالمية الأولى، إذ أصبحت نسبة النساء للرجال واحداً إلى أربعة أو إلى ستة، فقامت النساء الألمانيات بمظاهرات يطالبن بالأخذ بنظام تعدد الزوجات.

وحينئذ يصبح نظام التعدد ضرورة اجتماعية وأخلاقية، تقتضيها المصلحة والرحمة، وصيانة النساء عن التبذل والانحراف، والإصابة بالأمراض الخطيرة مثل مرض فقد المناعة (الإيدز)، والإيذاء في ظل بيت الزوجية الذي تجد فيه المرأة الراحة والطمأنينة، بدلاً من البحث عن الأصحاب الوقتيين، أو حمل لافتات في مواطن إشارات المرور يعلن فيها عن الرغبة في الاتصال الجنسي (فقه الاسلامي وادله / استاد دوكتور وهبة زحيلي).

ژباړه:

يقيناً چې د يوې ښځې نظام غوره دی او همدا د شريعت اصل دی مگر په ځينو استثنایي حالتونو کې د اصل خلاف دوهم واده ته حاجت پېښېږي چې د يوې څخه علاوه نورو ښځو سره واده کول په اسلامي شريعت کې نه واجب دي او نه يې هم په دې اړه ترغيب ورکړی بلکې د ځينو عامو او خاصو شرايطو په صورت کې مباح دی عام شرايط لکه:

د ښځو د زيادت او د سړيو د کمې معالجه کول هغه که په عادي حالاتو کې وي لکه په شمالي اورپا کې د ښځو د نسبت زياتوالی او په جنګي شرايطو کې لکه په آلمان کې چې د لومړي نړيوال جنګ څخه وروسته د نارينه شمير د ښځو په نسبت ډير کم شو داسې چې تقريباً د يوه سړي په سر به څلور او يا شپږ ښځې رسيدلې بيا آلماني ښځو مظاهري وکړي چې په واده کې د ښځو شمير زيات کړ شي.

نو په همدې خاطر په ځينو حالاتو کې د ښځو تعدد يو اخلاقي او ټولنيز ضرورت دی او ددې ضرورت په وجه تعدد يو مصلحت او رحمت دی ځکه ښځې د انحرافاتو او خطرناکو امراضو لکه ايډز څخه ساتي او ښځه يوه سرپناه مومي چې په هغه کې په اطمینان او راحت سره ژوند کولای شي ، د هغه جنسي بې لارېتوب او نا مشروع ملګريو مخه نيول کېږي چې په عامه لارو او محلونو کې يو بل ته د جنسي رعبت کولو اشارې کوي.

۴- د میره او بنځې تر مینځ اختلاف :

ځینې وخت د میره او بنځې تر مینځ تعلقات خرابیږي خاوند د طلاق پر ځای دوهم واده ته ترجیح ورکوي ځکه الله تعالی ته په ټولو حلالو کې طلاق بد دی «أبغض الحلال إلى الله»

ځکه طلاق دایمي فراق دی کیدای شي د دوهم واده په وجه د بنځې اخلاق او سلوک سم شي او هغوی په دې لاره کې رقابت وکړي چې دا لاره واقعاً تر طلاق ورکولو څخه ښه لاره ده.

### په اسلام کې د مرتد د سزا حکمت

زما محترمو علماؤ مشرانو د سلامونو او احترام نه وروسته ډیره ډیره مننه کوم چه زما تیری پوشتنی مو په علمي دلایلو جواب کړی، هیله ده چه د ډیرو هغو کسانو شکونه به ورباندې لیری شوي وي چه د ناوړو تبلیغاتو له امله ورته را ولاړ شوي وو او ماغوندې خوارانو په دلایلو نه قانع کیدل.

اوس ستاسو حضور ته نوی موضوع چه په همدغه سلسله کی نن سبا ډیره تاوده ده وړاندی کوم هیله کوم رڼا ورباندې واچوی او هغه د مرتد سزاده چه زما د قاصری مطالعی له مخی یی په مبارک قران کې صریح حکم نشته، دوی دا سؤال هم کوي چه عیسایي مسلمان کیدلی شي نو مسلمان ولی خپل دین بدلولی نه شي او د خپلی ادعا له لباره د(لا اکراه فی الدین) او(فمن شاء فلیؤمن ومن شاء فلیکفر) دلایل راوړي چه کیدی شي تاسو به هم لوستلي وي، امید دی چه لازمه تشریح ورکړی والسلام

ځواب

بسم الله الرحمن الرحيم

رښتیا هم چې دا لوی سوال مهمه مسئله ده ، او په دې اړه د اسلام دوښمنو او منافقانو تبلیغات هم وجود لري ، او دا سوال څو اړخونه لري ، چې د الله سبحانه وتعالی په فضل او نصرت سره به د خپل وس موافق داسې تفصیل ورکوو:

لومړي په اسلام کې د مرتد سزا :

په اسلام کې د مرتد ( څوک چې د اسلام څخه کفر ته گرځیدلی وي ) سزا یې قتل ده ، هغه ته به دری ورځې وخت ورکول کیږي تر څو که څه شکونه او شهات ور پینښ شوې وي هغه لرې او توبه وباسي او کچېرې توبه ونباسي هغه به د اسلامي محاکمې لخوا وژل کیږي.

د مرتد قتل د رسول الله صلى الله عليه وسلم په نص سره ثابت دی چې د ټولو صحابه کرامو ، ائمه کرام او امت ورباندې اجماع ده.

«من بدل دينه فاقتلوه» (رواه الجماعة إلا مسلماً، ورواه ابن أبي شيبة وعبد الرزاق).

يعني : چا چې دين بدل کړ (مرتد) شو هغه ووژئ.

او فرمايي: « لا يحل دم امرئ مسلم إلا بإحدى ثلاث: الثيب الزاني، والنفس بالنفس، والتارك لدينه المفارق للجماعة» (متفق عليه).

يعني : د مسلمان سړي د وينې تويول (وژل) جايز نه دي مگر د دريو کسانو : واده شوي زنا کاره ، نفس په نفس (قصاص) او د دين ترک کوونکي د جماعت څخه جلا شوي.

د شرعي احکامو د ثبوت لپاره څلور دلائل دي : قرآنکريم ، سنت ، اجماع او قياس.

ځينې احکام په اجمالي توگه په قرآنکريم کې بيان شوي لکه : أقموا الصلاة (لما نځ ادا کړئ) ، همدارنگه د حج د فرضيت حکم شوی دی ، خو د تفصيلي احکامو او مناسکو تفصيل په سنتو کې راغلی دی ، د لمونځ او حج د ادا کولو طريقه او كيفيت له رسول الله صلى الله عليه وسلم څخه ثابت شوی دي.

ځکه چې سنت هم د الله تعالی د جانبه وحی ده ، د صحي او ثابتو سنتو څخه انکار په اجماع د څلورو مذاهبو کفر دی.

لقوله سبحانه وتعالى: [ وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ ] (الحشر: ٧).

### ولي اهل کتاب خپل دين بدلولى شي خو مسلمان خپل دين نشي بدلولاى ؟

سوال کوونکي زياتوي : دوى دا سؤال هم کوي چه عيسايي مسلمان کيدلى شي نو مسلمان ولي خپل دين بدلولى نه شي او د خپلى ادعا له لپاره د (لا اکراه في الدين) او (فمن شاء فليؤمن ومن شاء فليکفر) دلايل راوړي چه کيدى شي تاسو به هم لوستلي وي ، اميد دى چه لازمه تشریح ورکړى والسلام

واضح خبره ده چې د اسلام په نزول سره پخواني آسماني اديان منسوخ اعلان شوي ، الله سبحانه و تعالی ته د قبول وړ دين يوازې اسلام دی ، اسلام ټولې نړۍ ته دعوت ورکوي چې د اسلام برحق دين ته تسليم شي.

لقله سبحانه و تعالی: **إِنَّ الدِّينَ عِنْدَ اللَّهِ الْإِسْلَامُ**

مسلمان ځکه خپله دين نشي بدلولای چې د حق څخه د کفر ، طاغوت او گمراهۍ ته طرف ځي او داسې کول ستره تباهي ده او د الله تعالی پر وړاندې ستر بغاوت دی.

اهل کتاب او د نورو باطلو اديانو پيروان ځکه خپل دين اسلام ته بدلولی شي چې هغوی د کفر او گمراهۍ څخه د حق طرف ته رجوع کوي.

**[لا اکراه في الدين] معنی څه دی ؟**

د «لا اکراه في الدين» په تفسیر کې څو اقوال دي:

لومړي: دا خطاب د هغه چا لپاره دی چې په دين کې نوي داخليري ځکه چې اسلام له واضحو دلائلو او حجت سره راغلی دی اکراه ته ضرورت نلري څوک چې اسلام ته داخليري په بصيرت سره به داخليري ، او هغه کس چې مرتد شي د هغه حکم جلا دی چې يو ځل يې حق منلی او وروسته يې له هغه څخه انکار کړی.

دوهم: د «لا اکراه في الدين» په تفسیر کې بل قول دا دی چې دا خطاب خاص اهل کتاب لره دی ، هغوی که د اسلام او مسلمانانو پر وړاندې جنک نه کوي ، د اسلامي حکومت تر قيادت لاندې جزیه ورکول غواړي نو د هغوی په ايمان راوړلو کې اکراه نشته.

درېم قول: دا دی چې دا آيت شريف د جهاد په حکم سره منسوخ شوی دی.

تفسیر ابن کثير ليکي:

[لَا إِكْرَاهَ فِي الدِّينِ] أي: لا تكرهوا أحداً على الدخول في دين الإسلام فإنه بين واضح جلي دلائله وبراهينه لا يحتاج إلى أن يكره أحد على الدخول فيه، بل من هداه الله للإسلام وشرح صدره ونور بصيرته دخل فيه على بينة، ومن أعى الله قلبه وختم على سمعه وبصره فإنه لا يفيد الدخول في الدين مكرهاً مقسوراً.

وقد ذهب طائفة كثيرة من العلماء أن هذه محمولة على أهل الكتاب ومن دخل في دينهم قبل النسخ والتبديل إذا بذلوا الجزية. وقال آخرون: بل هي منسوخة بآية القتال وأنه يجب أن يدعى جميع الأمم إلى الدخول في الدين الحنيف دين الإسلام (تفسير ابن كثير رحمه الله).

﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾

همدارنگه د: ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ [الكهف: 29]، معنی اختیار نه دی چې پر امر دلالت وکړي ځکه فعل مضارع مسبوق د لام امر سره راغلی دی چې په تهدید او وعید باندې دلالت کوي، یعنی: الله سبحانه و تعالی تهدیداً او وعیداً داسې فرمایلي دي چې: ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾، په دلیل د دغه قول د الله تعالی: ﴿إِنَّا أَعْتَدْنَا لِلظَّالِمِينَ نَارًا﴾.

بلکي تهدیداً دا الفاظ ذکر شوي.

د مرتد د قتل حکمت څه دی؟

اول: اسلام د انسان د پنځو سترو شيانو د ساتنې ضامن دی.

دين ، نفس ، نسل ، عقل او مال.

چې ددې پنځو شيانو د حفاظت لپاره يې حدود وضع کړي دي ، لکه:

د دين د ساتنې لپاره د مرتد وژل.

د نفس د ساتنې لپاره قصاص.

د نسل د ساتنې لپاره د زنا او بهتان حدود.

د عقل د ساتنې لپاره د خمر وچل.

د مال د ساتنې لپاره د غلا او قطاع طريق حدود.

دوهم :

د مسلمانانو د يوالی او اجماع بنسټ او اساس عقیده او ایمان دی ، همدا عقیده او ایمان دی چې د شرق څخه تر غربه او شمال څخه بیا تر جنوب یې ټول مسلمانان سره وروڼه گرځولي دي ، څوک چې د مسلمانانو اجماع او يوالی او بنسټ ته ضرر او صدمه رسوي عظیم جرم دی او د دغه جرم په وجه هغه ته د ارتداد سزا ټاکل شوي ده.

دریم :

مرتد په اسلامي ټولنه کې پر ډاگه د ظالمت او گمراهۍ بیرغ پورته کوي ، د الله تعالی ، د هغه د رسول صلی الله علیه وسلم ، اسلام او مسلمانانو پر وړاندې د جنگ اعلان کوي او د اسلام د تخریب کوښښ کوي ، تاسې به هیڅکله داسې مرتد نه وي لیدلی چې هغه دې کافر شوی وي او بیا دې آرام ناست وي بلکې هغه بیا د اسلام پر وړاندې عملي جنگ او تخریب ته لاس اچوي ، نو په همدې خاطر د اسلام مبارک دین د دغه ناسور د له مینځه وړلو حکم کړی دی.

و ما توفیقي الا بالله علیه توکلت والیه انیب

### د یو غیر مسلم د سوال ځواب :

یو ورور مسیج رالیبرلی ؤ مگر مسیج یې رانه ورک شو چې د مسیج متن یې داسې ؤ : چې زما یو هندو ملگری دی هغه ته مې د اسلام دعوت ورکړ ، هغه را ته وویل چې که زما د سوال ځواب راکړي زه اسلام قبلوم ، هغه دا چې ستاسو خدای له چا څخه پیدا شوی دی ؟

ځواب

بسم الله الرحمن الرحيم

یو ځل جناب رسول الله صلی الله علیه وسلم ته مشرکانو وویل: چې د خپل رب صفتونه او نسب (د چا نه پیدا شوي) مونږ ته بیان کړه چې بیا د مشرکانو په ځواب کې دغه سورت نازل شو :

قُلْ هُوَ اللَّهُ أَحَدٌ \* اللَّهُ الصَّمَدُ \* لَمْ يَلِدْ وَلَمْ يُولَدْ \* وَلَمْ يَكُنْ لَهُ كُفُوًا أَحَدٌ .

ژباړه : (ووايه ای محمده! دوی ته) چې الله یو دی ، الله بې نیازه دی (الله ته هر څه محتاج دي) ، نه ترې څوک پیدا دي او نه له چا څخه پیدا دی او نه د ده سیال څوک شته .

يعني د الله سبحانه وتعالى خاص صفت دا دی چې هغه یو دی په خپل زبوییت او خدایي کې هیڅ شریک نه لري ، نه له چا څخه پیدا شوی دی او نه ترې څوک پیدا شوي دی .

ځکه له بل چا څخه پیدا کیدل او یا څېړول د تعدد او تکثر یا زیادت طریقه ده چې الله سبحانه وتعالى ددې څخه پاک دی ځکه چې یوازې دی که الغیاذ بالله دوه یا څو خدایان وي نو د کائناتو نظام ثابت نشي پاتې کیدای ځکه چې یو به یې یو شانته کوي او بل یې بل شانته چلوي ، او بل هر پلار چې زوی څېړوي اصلاً دغه پلار زوال لري ځکه د ده پر ځای یې زوی ځای ناستی شو او د ټول مخلوق سلسله همداسې روان ده چې پلرونه مري او زامن یې پر ځای پاتې کیږي تر څه وخت پورې بیا هغوی مري او د هغوی ځامن پاتې کیږي . چې ددې صفت څخه الله سبحانه وتعالى پاک دی ځکه که الغیاذ بالله زوال ولري نو دا زرگونه کاله د کائناتو نظام څوک چلوي ؟ او وروسته به یې څوک څلوي ؟.

پس زمونږ خالق (جل جلاله) یوازې دی ، بې نیازه دی ، نه له چا څخه پیدا او نه ترې څوک پیدا شوی دي او نه مثل او سیال لري .

## ولي اهل کتاب له یوې مسلماني جینې سره واده نشي کولی؟

اسلام علیکم ورحمته الله وبرکاته

یو مسلمان ځوان کولی شي د یوې عیسوی جینې سره واده وکړي ، مگر یو عیسوي ځوان د مسلماني جینې سره واده نشي کولی؟ دا پوښتنه رانه یو نارویژي کړې چې د نړۍ هیڅ مذهب نه مڼي. ستاسو نه مرسته غواړم تر څو د اسلام په رڼا کې جواب راکړی

ځواب

بسم الله الرحمن الرحيم

مسلماني ښځې ته جایز نه ده چې د کافر سړي سره نکاح وکړي که څه هغه کافر اهل کتاب وي

لقوله سبحانه وتعالى: [ولا تُنکحوا المشرکین] (البقرة: 2/221) (فقه الاسلامي وادلته).

سبب د حرمت د الله سبحانه وتعالى دا قول دی چې فرمائي: [فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ] (المتحنه: ١٠).

ژباړه : او چې تاسې ته معلومه شوه چې ايمان لرونکې دي ، نو بيا يې کافرانو ته بيرته مه ليرئ . ځکه چې مؤمنې بڼې کافرانو ته رواه نه دي او نه کافران هغوی ته رواه دي .

او فرمایي: [ وَلَا تُنكِحُوا الْمُشْرِكِينَ حَتَّى يُؤْمِنُوا وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْجَبَكُمْ أُولَئِكَ يَدْعُونَ إِلَى النَّارِ وَاللَّهُ يَدْعُو إِلَى الْجَنَّةِ ..... ] (البقره: ۲۲۱).

ژباړه : او هم مسلمانې بڼې مشرکانو ته مه واده کوئ تر څو چې مسلمان شوي نه وي . په يقين سره مسلمان مری له مشرک اصیل څخه ډیر غوره دی . که څه هم ستاسې ډیر خوښ شوی وي دا کسان د اور په لور بولي او الله تعالی پخپل اذن او حکم سره تاسې ته د جنت او بښني په لور بلنه درکوي .

قرآن خپله حکمت بیان کړ چې هغوی تاسې د اور طرف ته (کفر طرف) بولي .

امام کاساني په بدائع الصنائع کې لیکي چې : د مؤمنې بڼې نکاح کول د کافر سره ځکه حرام دي چې د مؤمنې بڼې د کافر کېدو وېره ده ځکه چې خاوند يې هغه د خپل دين طرف ته بولي او بڼې عادتاً د خاوند تابع وي او د هغه د کړنو تر تاثیر لاندې راځي او لکه څنګه چې په آخر د آيت کې ورته اشاره شوې چې هغې ته د اور طرف ته بلنه کوي ، يعنې مؤمنې بڼې کفر ته دعوتوي . ځکه چې کفر موجب د اور ګرځي نو ځکه د کافر سره د مسلمانې بڼې نکاح د حرام طرف د دعوت سبب ګرځي نو د هغه سره نکاح کول هم حرام دي .

قال الكاساني في كتابه بدائع الصنائع: فلا يجوز إنكاح المؤمنة الكافر: لقوله تعالى: وَلَا تُنكِحُوا الْمُشْرِكِينَ حَتَّى يُؤْمِنُوا. ولأن في إنكاح المؤمنة الكافر خوف وقوع المؤمنة في الكفر، لأن الزوج يدعوها إلى دينه، والنساء في العادات يتبعن الرجال فيما يؤثرن من الأفعال ويقلدنهم في الدين، وإليه وقعت الإشارة في آخر الآية بقوله عز وجل: أُولَئِكَ يَدْعُونَ إِلَى النَّارِ، لأنهم يدعون المؤمنات إلى الكفر، والدعاء إلى الكفر دعاء إلى النار، لأن الكفر يوجب النار، فكان نكاح الكافر المسلمة سبباً داعياً إلى الحرام، فكان حراماً. انتهى،

## یهود او نصارا ولي خپلو اديانوته د دعوت حق نلري ؟

اسلام عليكم ورحمت الله وبركاته

دا چه مسلمان ته جايز نه دی چه يهودي يا نصراني شي

او يهود او نصاری ته جايز دی چه مسلمان شي

پدی هکله که عقلی او شرعی دلیل پلاس کی لری راسره بی شریک کړی ډیره ضروری مسله ده راته .

الله د خير دركړی

په درنښت

خواب

بسم الله الرحمن الرحيم

د رسول الله صلى الله عليه وسلم په رسالت او د قرآنكريم په نزول سره مخكښي آسماني كتابونه  
منسوخ شول

او الله سبحانه وتعالى اعلان وكړ چې نور د الله تعالى په نزد قبول دين اسلام او د اسلام په نزول ټول  
اديان منسوخ او باطل دي.

ان الدين عند الله الاسلام

شرعي دلائل :

اول : د حضرت عيسي (عليه السلام) دين د قرآنكريم په نزول سره منسوخ شوی دی او حضرت  
عيسى (عليه السلام) خپل قوم ته ويلي و چې وروسته له ما څخه به بل پيغمبر راشي چې د هغې نوم به  
احمد وي تاسې بيا د هغه اطاعت او پيروي كوي، لقوله سبحانه وتعالى:

وَإِذْ قَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا  
بِرَسُولٍ يَأْتِي مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ (الصف 6)

ژباړه : او ياد كړه هغه وخت كله چې وويل عيسى زوی د مريمې خپل قوم ته ای بنی اسرائیلو زه تاسې ته  
د الله تعالى رالیږل شوی پیغمبر یم چې تصدیق کونکی یم دهغه تورات چې مخکی له مانه راغلی او زېری  
ورکونکی د هغه پیغمبر چې له مانه به ورسته راشي دهغه نوم به احمد وي، خو كله چې دوی ته راغی  
سره له ښکاره نښانونو دوی وويل دا خو ښکاره کوډې يا جادو دي.

دوهم : عيسى (عليه السلام) يواځې اسرائیلي پيغمبر ؤ.

عيسى (عليه السلام) يواځې د اسرائیلو د قوم لپاره مبعوث شوی ؤ نه دی ټولې نړۍ لپاره چې قرآن کريم  
يې داسې سپیناوی کوي:

وَإِذْ قَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ

ژباړه : او ياد كړه هغه وخت كله چې وويل عيسى زوى د مريمې خپل قوم ته اى بني اسراييلو! زه تاسى ته د الله (جل جلاله) له لوري پيغمبر استول شوى يم.

محمد رسول الله (صلى الله عليه وسلم) د نبیانو ختم (ورستى پيغمبر) دى يو عالي پيغمبر دى قرآن هم يو عالي آسماني كتاب دى:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا (احزاب 40)

ژباړه:

إِنَّ هُوَ إِلَّا ذِكْرٌ لِلْعَالَمِينَ

يعني: قرآن يو عالي كتاب دى

وَمَا أَرْسَلْنَاكَ إِلَّا رَحْمَةً لِّلْعَالَمِينَ (الانبيا 107)

يعني: محمد رسول الله رحمت د ټول عالم دى.

عقلي دلائل:

نبوت ولى په محمد رسول الله صلى الله عليه وسلم ختم شو؟

د هيڅ كوم بل پيغمبر نه ورسته بل پيغمبر نه راځي مگر په دريو علتونو:

۱- چې د مخکې پيغمبر تعليمات له مينځه تللي وي او دى ته ضرورت وي چه بيا خلکو ته وړاندې شي.

۲- د مخکې پيغمبر تعليمات کامل او پوره نه وي نو دې ته ضرورت وي چه کامل شي.

۳- چې د پيغمبر تعليمات يوه قوم او امت ته خاص شوى وي چې نور قومونه او امتونه هم دى ته ورته پيغمبر ته ضرورت ولري.

نو اوس واضح وينو چه دغه درى واړه علتونه وجود نلري نو د نبوت سلسله هم ختمه شوې.

نو اوسنی نړۍ نوي تعليماتو ته هيڅ ضرورت نلري ځکه قرآنکريم موجود دی سوونه کاله کيږي خو ديوه حرف تغير هم پکې نشته د حضرت عثمان (رض) د وخت ليکل شوی مصحف اوس هم په موزيم کې موجود دی.

د حضرت محمد صلی الله عليه وسلم د ژوند کړنلاره دهغه اقوال او افعال ټول په مکمل ډول په کتابونو کې ساتل شوی دي.

همغه د محمد رسول الله صلی الله عليه وسلم د وخت تعليمات په ټوله نړۍ کې داسې روان دي ته به وايي چه همدا اوس پيغمبر صلی الله عليه وسلم ژوندی دی.

و الله غني عن کل شی ء

### د خنزير د غوښې د حرمت حکمت :

اسلام عليکم ورحمت الله! په دی هيله روغ جور اوسئ ،، يوه ضروري پوختنی سره مخ شوی کيداشی راته يي جواب کړی دیر زیات خوشحال به شم ،،، هغه داسی ده چی مسلمانان ولی دی خنزیر غوڅه نه خوری ،،، نری مننه ستاسو دی کور ودان وی ستاسی د پوست نه مونگ دیره گته تر لاسه کړی ده دیر خوڅ يم ،، خوشحاله ژوند اولری

خواب

بسم الله الرحمن الرحيم

اول:

په اسلامي شريعت کې د يو شي د حلالوالي او حراموالي اصل د ايمان څخه دی ، ځکه مونږ په قرآنکريم ايمان راوړی دی په قرآنکريم کې چې څه څيزونه حلال دي يا حرام هغه ټول مونږ د ولې او څنگه څخه پرته منلي دي ځکه په قرآن مو ايمان راوړی ، قرآنکريم د الله تعالی د جانبه نازل شوی هر څه چې حلال يا حرام دي د الله تعالی د طرفه او يا د پيغمبر صلی الله عليه وسلم د طرفه حلال يا حرام گرځول شوي دي او قرآن او سنت دواړه وحی ده.

الله تعالیٰ چې څه حلال کړي او څه یې حرام کړي وي نو په هغه کې یې د خپلو بنده گانو لپاره مصلحت شته ، ځکه چې الله تعالیٰ د خپل پیدا کړي مخلوق په احوالو بڼه خبردار دی ، لقوله سبحانه وتعالیٰ :  
إِنَّ اللَّهَ لَطِيفٌ خَبِيرٌ (سوره القمان : ۱۶).

یعنې : یقیناً چې الله تعالیٰ دیر بریک بین او په هر څه خبردار دی .

دوهم:

اسلامي شریعت د خنزیر او نورو شیانو د حرمت تر څنګه د هغه د حرمت دلیل هم ذکر کړی چې دغه شیان [رجس] پليتي ده او همدارنګه اسلامي شریعت هر هغه څه حرام ګرځولي دي کوم چې د انسان د عقل او صحت د پاره مضر وي.

لقوله سبحانه وتعالیٰ : [أَنْ يَكُونَ مَيْتَةً أَوْ دَمًا مَّسْفُوحًا أَوْ لَحْمَ خِنْزِيرٍ فَإِنَّهُ رِجْسٌ ...] (الأنعام : ۱۴۵).

همدارنګه الله سبحانه وتعالیٰ فرمایي : [وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ] (الاعراف ۱۵۷).

الطيبات (پاک څيزونه) نه مطلب ټول هغه شیان کوم چې په هغه کې د انسان د بدن د پاره ګټه وي ، بدن ته مضر نه وي ، عقل ته مضر نه وي ،

الخبائث (ناپاک څيزونه) نه مطلب هغه شیان چې د انسان بدن ته زیان رسوي ګټور نه وي نا پاک او خبائث بلل کيږي.

د خنزیر غوښه د انسان بدن ته ضرر رسوي او د خنزیر په غوښه کې ډیر خطرناک او وژونکي جراثیم کشف شوي دي.

چې ځینې یې دا دي : د نیپا ویروس (Nipah Virus) ، د دماغي التهاب ویروس (Japanese encephalitis) ، د زړه او دماغ ویروس (encephalomyocarditis) ، د سلمونیا باکتریا (salmonellosis) ، خبیثه باکتریا (bacillus anthracis) او داسې نور.

الله سبحانه وتعالیٰ هیڅ شی یې ګټې نه دي پیدا کړي ، ددې حیوان ستره ګټه دا ده چې خطرناکې باکتریاوې او جراثیم د ځمکې له مخ څخه کوم چې د خپراوي او انتشار سبب ګرځي ټولوي او هغو ته پر خپل بدن کې ځای ورکوي.

إِنَّ اللَّهَ لَطِيفٌ خَبِيرٌ

و الله سبحانه وتعالى اعلم

## ايا په نړۍ كې جنگ او جگړې ته لمن وهونكي مسلمانان دي؟

لومړی اسلام عليكم وحملة الله وبركاته! دنيت له لاری می یوه بی دینه ته داسلام دعوت (بلنه) ورکړه، خو هغه راته یو دلیل وړاندی کړ چی په نړۍ کی لومړی جنگ او جگړه مسلمانانو شروع کړی، او د خپلی خبری د ثبوت او سپینوی لپاره یی د رسول الله صلی الله علیه وسلم یو مبارک حدیث هم راته وړاندی کړ، چی فرمایي وعن ابن عمر رضي الله عنهما: **أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: (( أَمَرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ، وَيُقِيمُوا الصَّلَاةَ، وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ إِلَّا بَحْقَ الْإِسْلَامِ، وَحِسَابُهُمْ عَلَى اللَّهِ تَعَالَى ))** مُتَّفَقٌ عَلَيْهِ.

خواب

بسم الله الرحمن الرحيم

د اسلام په ابتداء کې جگړه د کفارو لخوا پیل شوې ده ، لقله سبحانه وتعالى : **وَهُمْ بَدَأُوكُمْ أَوْلَ مَرَّةٍ ...** (التوبة/13).

اصلي خبره دا ده چې کفار جهاد ته د یو سیاسي ، اختلافي ، تعصوبي جگړی په سترگه کوري لکه څنگه چې د کفارو ټول جنگونه همداسې دي ، د جهاد اصلي هدف ورته څرگند نه دی او یا خو څرگند دی طبعي خبره ده چې د حق څخه یې انکار کړی دی.



د جهاد هدف د مقابل لوري وژل ، وړانول ، تسخیرول ، او تر سیاسي سلطې لاندې راوستل نه دي ، بلکي د جهاد یوازنی هدف دا دی چې ټول خلک د الله تعالی دین ته تسلیم شي ، د الله تعالی وحدانیت ومني او د شرک او کفر څخه لاس واخلي.

چې جهاد عموماً په دوو برخو ویشل شوی دی : دفاعي او قدامي.

دفاعي جهاد د کفر ، ظلم او استبداد په مقابل کې د اعلى کلمة الله لپاره قیام دی تر څو د الله تعالی ځمکه اسلامي سرحدات د کفر ، شرک او گناهونو له شر څخه په امن او د الله تعالی په ځمکه کې اسلامي شریعت حاکم شي ، کله چې کفار پر مسلمانانو باندې تیری وکړي بالمقابل پر مسلمانانو جهاد

فرض دی ، لقوله سبحانه وتعالى: [وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ] (البقرة/190).

ژباړه: او د الله جل جلاله په لار کې د هغو کسانو سره جگړه وکړئ چې له تاسې سره جگړه کوي خو له حد څخه مه تېرېږئ ، بې شکه چې الله جل جلاله هغه کسان نه خوښوي چې له حده اوږي.

او فرمايي : [وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ فَإِنْ انْتَهَوْا فَلَا عُدْوَانَ إِلَّا عَلَى الظَّالِمِينَ] (البقرة/193).

ژباړه: او له دوی سره تر هغې جگړه وکړئ چې فتنه (شکر ، کفر او فساد) پاتې نه شي او د الله د دين (حکم) يوازې د الله شي ، خو که دوی (له تېري) لاس په سر شي نو تېري له تېري کوونکو پرته پر بل چا نه دی روا.

دوهم قدامي جهاد دی:

د اسلام مقدس دين د الله تعالى د جانبې د ټولې نړۍ لپاره غوره شوی دين دی ، اسلامي امت ته دنده سپارل شوې ده چې ټولې نړۍ ته به دين رسوي ، مگر که چا د اسلامي دعوت مخالفت وکړ ، پر وړاندې يې خنډ واقع شول د هغوی پر وړاندې به جهاد کيږي ځکه چې د رحمة لعالمين دين مخنيوی کوي او که څوک يې مخالفت نه کوي ، د اسلامي دعوت پر وړاندې خنډ نه واقع کيږي نو هغوی به اسلامي حکومت ته جزيه ورکوي.

لقوله بنی صلی الله عليه وسلم : «أُمِرْتُ أَنْ أُقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ...» (رواه البخاري (24) ومسلم (33)).

پس په دواړو حالاتو کې د جهاد هدف يوازې د الله تعالى د دين قيام دی او د کفر او شرک له مینځه وړل دي ، داسې چې ټول خلک د يو الله تعالى په بندگۍ کې راوستل کيږي ، د انسانانو ، شيطان ، بتانو او مخلوق له بندگۍ څخه به نجات ورکول کيږي.

د جهاد حکم د مسلمانانو حکم او سياسي اجنډا نه ده ، بلکې د الله تعالى حکم دی.



اوس په اسلام کې د جهاد تاريخ ته لنډه کتنه کوو او بيا يې د نورو جنگونو سره مقايسه کوو:

د اسلام نه مخکې په ټوله نړۍ کې د جهالت توره تاریکې وه ، په عربو کې خلکو ژوندۍ لوبې خښولې ، او په اروپا کې یو انسان بل انسان خورلو ، په فارس او روم کې او د هند په وچه کې سخت بد حال وو ، دا د جهاد برکت وو او دا د ظلم او استبداد په مقابل کې اسلامي قیام وو چې د دغو ټولو ظلمونو تگری یې د ابد لپاره ټول کړ.

د روس سرې امپراطورۍ د افغانستان پر مظلوم ولس تیری وکړ ، غوښتل یې هغوی له دین څخه وباسي او خپل کمونیژم ورباندې وتپي ، دا د جهاد برکت وو چې افغان ولس ، ټول اسلامي امت او حتی ټولې نړۍ ته یې د دغه سور ښامار څخه نجات ورکړ ، که جهاد نه وای ، نو نن به زمونږ هیواد د مسکو یوه برخه وه ، نسلونو به موبې دینه او د حرم شریف په ځمکه به روسان واکداران وو.

نن زمونږ په هیواد یهودو او نصاوا تیری کړی دی هغوی یوازې د ملک په نیولو او غلام جوړولو نه راضي کېږي بلکې زمونږ څخه دا غواړي چې د هغوی باطل دین ته تسلیم شو ، لقله سبحانه وتعالی:

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ

دا د جهاد برکت دی چې نن هغوی د خپلو شومو اهدافو د پلې کولو پر ځای یوازې د ځان خوندي کولو او د مرگ څخه فرار کولو ته متوجه دي.

د جهاد هدف د ظلم ، کفر ، شرک ، گناهونو ، قطاع طریقو څخه د مظلومانو نجات او په ځمکه کې د اسلامي شریعت او عدل قیام دی او بس.

مگر د کفري جنگونو ټول تاریخ د ظلمونو ، ناحقه وژلو ، قتلونو ، سختو مالي تاوانونو ، او وړاندو پرتو بل څه نه دي.

په هره ځمکه کې چې د دوی مردار او خبیث قدمونه لگېدلی دي هلته به بیا نه امن ، نه آرامي ، نه د اسلامي شریعت تحکیم او نه به هم عدل وویښئ بس فقط په ځمکه کې د فساد جوړل یې هدف وي.

که دوهم نړیوال جنگ تاسې مطالعه کړئ چې د بې شمیره وژلو ، مالي تاوانونو او وړانیو ، دوښمنۍ پرتو یې بله هیڅ کټه نه وه ، ددې جنگ مالي خساره 1154 ملیارده ډالره او په دغه جنگ 41 میلیونه انسانان وژل شوي دي.

جاء في موسوعة الفقهية:

انتهت الحرب العالمية الثانية في سنة 1945م بعد استسلام ألمانيا في مايو 1945م، وإلقاء القنبلة الذرية على اليابان واستسلامها في سبتمبر سنة 1945م، ونتج عن هذه الحرب خسائر فادحة في الأرواح والأموال والعمران، كما أنها خلفت مشكلات اجتماعية عديدة، وقدرت هذه الخسائر بـ 1154 مليار دولار، وفقد فيها 41 مليون قتيل بخلاف الجرحى والأسرى. اهـ.

بس جهاد د كفر ، شرك ، بغاوت ، گناھونو (سود ، قطاع طريق ، غلا ، رشوت ، غصب ، شرابو خبیلو ، فحشاء) پر وړاندې مسلحانه قیام دی تر څو چې د الله تعالیٰ په ځمکه کې اسلامي شریعت حاکم شي.

و بالله توفیق و صلی الله تعالیٰ علی محمد و علی اله وصبحه اجمعین

## په اسلام کې د حدونو د قیام حکمتونه او گټې

۱- د پنځو سترو حیاتي بنسټونو ساتل :

د اسلامي شریعت د حدونو د قیام او د جرائمو پر وړاندې د مقابلې یو مقصد دادی تر څو د انسان دغه حیاتي بنسټیز اصول لکه : دین ، نفس ، عقل ، نسل او مال وساتل شي.

مثلاً د دین د ساتنې د پاره د ارتداد حد ، د نفس د ساتنې د پاره قصاص ، د عقل د ساتنې د پاره د شرابو خبیلو حد ، د نسل د ساتنې د پاره د زنا حد او د مال د ساتنې د پاره د غلا او قطاع الطریق حد ټاکل شوی دی.

۲- ټولنه د جرایمو د سخت توفان له بریادۍ ساتل کيږي :

جناب رسول الله صلی الله علیه وسلم فرمایي: « مثل القائم علی حدود الله ، والواقع فیها ، کمثل قوم استهموا فی سفینه ، فأصاب بعضهم أعلاها ، وأصاب بعضهم أسفلها ، فكان الذین فی أسفلها إذا استقوا مرّوا علی من فوقهم ، فقالوا: لو أنا خرقنا فی نصیبنا خرقاً ، ولم نؤذ من فوقنا ، فإن ترکوهم وما أرادوا ، هلکوا جميعاً ، وإن أخذوا علی أیدیهم نجوا ونجوا جميعاً » (البخاري .)

ژباړه : مثال د هغه کسانو چې حدود الله رعایت کوي او هغه کسان چې حدود نه رعایت کوي په مثال د یوې کبټۍ دی چې (مسافر پکې سپاره وي) او د سورېدو د پاره بچه اچونه کوي په نتیجه کې ځنې په پاسنی طبقه او ځنې په لاندنی طبقه کې ځای پر ځای کيږي ، د لاندنی طبقې خلک د ابو د پاره د پاسنی طبقې خلکو ته راشي ، بیا یو له بله مشوره کوي چې د پاس طبقې خلکو مزاحمت به نه کوو ، ښه به دا

وي چې د ځان د پاره کشتۍ سوری کړو ( او مستقیماً به د دریاب له اوبو څخه استفاده کوو ) ، او پاس کسان به نه اذیت کوو ، کچېرې د پاسنی طبقې خلک د لاندنی طبقې خلک همداسې آزاد پرېږدي او منع یې نه کړي نو ټول به هلاک شي مگر که د هغوی مخه ونیسی ټول به نجات ومومي.

۳- په ټولنه کې د جرائمو مخنیوی :

په ټولنه کې د فساد ، گناه او منکراتو خپرول خطرناک دي ځکه په خلکو کې رواج مومي او خلک ورباندې اخته کېږي په ټولنه کې د فساد او فحشاء خپروونکو ته د سخت وعید خبرداری ورکړ شوی دی ، لقله سبحانه وتعالی: [ **إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ** ] (النور: ۱۹)

ژباړه : کوم کسان چه غواړي د مسلمانانو په ډله کې فحشاء خوره کړي شته دغو (کسانو) ته په دنیا او آخرت کې سخت دردوکی عذاب

د حدونو په قیام سره د فحشاء او منکراتو د خپراوي مخنوی کېږي.

۴- د عالم بقاء :

د قصاص په نفاذ سره د ناحقه وینو تویولو مخنیوی کېږي ، د خپل مینځي جکړې او دوښمنۍ مخنیوی کېږي او بلاخره په ټول عالم کې امن قایمېږي.

ځکه که قصاص وي نو قاتل د بل په قتل کې د ځان قتل بولي او په دې سره د ټولو ژوند خوندي کېږي ، لقله سبحانه وتعالی: [ **ولکم فی القصاص حیاة یا اولی الألباب** ] (البقرة: ۱۷۹).

ژباړه : او تاسې لره دی په قصاص کې ژوندون ای خاوندانو د عقلونو (لپاره ددې چې تاسې ځان وساتئ له ناحقه وینو تویولو څخه.

۵- دایمي امن :

د حدونو په عملي کولو سره دایمي امن رامینځته کېږي او د جرائمو مخنیوی کېږي په حدودو کې دایمي امن ځکه دی چې دا د عقېدې سره تړاو لري نه د یوه حکومت او حاکم له موجودیت او ظاهري زور او قدرت سره.

۶- په خلکو کې د گناهونو د وېرې خپرول :

د حدودو په قیام سره په خلکو کې د گناه د خطرناکو پایلو وېره خپرېږي او پوهیږي چې د گناه د نیوي عذاب دومره دی نو اخروي عذاب به یې څومره سخت وي چې په دې سره له گناهونو څخه ډډه کوي.

۷-وقایه تر علاج غوره ده :

څرنګه چې حدود د خلکو په عام محضر کې تر سره کیږي خلک د هغه څخه عبرت اخلي ، له ځان سره حساب کوي د خیر د جلب او د گناهونو په وقایه کولو کې کوشنې کوي ځکه د حد جاري کېدل ده ته عملي درس ورکول دي.

۸- د خلکو پاکېدل له گناه څخه :

طبعي خبره ده چې په هره ټولنه کې ضعیف الایمانه ، شهوت پرسته او فاسد خلک وي چې غواړي فساد او جرائمو ته لاس واچوي او په ټولنه کې گناهونه تر سره کړي چې د حدودو په وسیله د دغو کسانو مخه نیول کیږي او ټولنه له گناهونو څخه پاکېږي ، په ښکاره توګه هیڅ څوک د گناه او جرم کولو جرئت نشي کولای.

۹- د مجرم اصلاح :

د حدونو د قیام بل مقصد دادی چې خپله مجرم اصلاح کیږي هغه د زجر په ورکولو سره د آینده لپاره له جرمونو څخه را ګرځول کیږي.

۱۰- د عدل قیام :

شرعي حدونه سراسر پر عدل ولاړ دي ، په قتل کې بامثل قتل او قصاص دی او په زاني باندې حد دی داسې نه لکه ځنې طاغوتي فیصلې چې جرم یو کړی وي او په بدو کې میړوځې او پیغلې ښځې ورکوي ، قتل یو کس کړی وي خو ددې انجام دوښمني شي چې په مکمل قوم کې تر ډیر وخته د ناحقه وینې تویول دوام مومي.

د الله تعالی د جانبه د پیغمبرانو او اسلامي شریعت د رالېږلو اساسي هدف په خلکو کې د عدل قیام دی ، لقله سبحانه وتعالی : **لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ**

( الحديد ۲۵ )

ژباړه : يقيناً چې مونږ خپل پيغمبران له خپلو روښانه او څرگندو هداياتو سره وليږل او له هغوی سره مو کتاب او تله نارل کړی و تر څو پرخلکو کې عدل قايم شي.

په احاديثو کې د عادل حکمران (هغه چې په اسلامي شريعت حکم کوي) او ظلم نه کوي ډير فضيلت راغلی دی په يو متفق عليه حديث راغلي چې : اوه کسان به د قيامت په ورځ د عرش تر سيوري لاندی وي د هغې جملې به يو هم عادل امام وي.

— سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ الْإِمَامُ الْعَادِلُ ..... (البخاري او مسلم).

و ما توفیقي الا بالله عليه توکلت و اليه انیب

### د ښځې او نارینه د مساوات او حقوقو په اړه د یوې شېبې ځواب

پوښتنه : السلام عليكم ورحمة الله وبركاته، غواړم خپله پوښتنه پدې ډول ستاسې حضورته وړاندې کړم هغه دا چې اوس مهال دغرب څخه یوه را وارده شوي کلیمه ( جندر ) په دولتي او نا دولتي ادارو کې کارول کیږي او په اړه یې سیمینارونه او ورکشاپونه نیول کیږي او هدف یې دا دی چې د نارینه او ښځینه د مساواتو تر عنوان لاندې ښځه او نر څرنگه سره گډ کړي که هغه په کار کې وي او که په نورو مسایلو کې وي حتی تر دې چې ځینې سړیچ اسلامي احکام لکه طلاق، بغیر د محرم څخه سفر او داسې نور هم تر سوال لاندې راوړي او نه یې مني او داسې .

هیله کوم چې دې موضوع ته یو په اسلامي دلایلو ځواب راکړئ ، مننه .

ځواب

بسم الله الرحمن الرحيم

د حق او مسئولیت تر مینځ فرق دی ، ښځه د نفقي گټلو لپاره د کور څخه وتلو ته مجبورول حق نه دی بلکې د هغه پر سر باندې د یو دروند مسئولیت اچول دي ، د بیګانه نارینه او ښځو اختلاط او کډون د ښځو حق نه دی ، بلکې د ښځې کرامت تر پښو لاندې کول ، د شهواني اعراضو لپاره کارول ، او په ټولنه کې جنسي فساد جوړول او دوو مختلفو چارچونو ته چارت ورکول دي. ددې مسئلې تحلیل او څیړنه څه بیان غواړي چې په لاندې ډول بیانېږي :

اول- د نارینه او ښځې مساوات :

د اسلام مقدس دین د نر او ښځې مساوات د انسانیت او بشري کرامت په دایره کې تضمین کړي دي.

د ښځې او نر تر مینځ چه په ځینو حقونو او دندو او مسئولیتونو کې فرق ورکړشوی دی دا فرق د فطري اختلافاتو په نظر کې نیولو سره شوی دی چه دا اختلافات په قطعي توګه په ښځه او نر کې موجود وي.

د اسلام مقدس دین چه د ښځې او نر تر مینځ د حقوقو او دندو یا وظایفو کوم ویش کړی دی ډیر عادلانه، د هر اړخیز حکمت، مصلحت او د فطري جوړښت په نظر کې نیولو سره شوی دی.

نر یا ښځه هغه وخت خپل اساسي وظایف په کامیابۍ سره ترسره کولای شي چه د فطري جوړښت مطابق وظیفه او دنده ور وسپارل شي.

مثلاً ښځه نسبت نر ته د لوړ رحم، عاطفې او زړه سوي لرونکې ده نو ځکه ښځه د مور کیدلو لوړ قابلیت لري .

هغه مور وي چه کومه شپه یې اولاد نارام یا ناروغ وي ترسبا د خپل بچي لپاره شپه په رڼو سترګو سبا کوي آیا پلار به دومره حوصله وکړای شي؟ نه

اسلام مشري او قیادت یواځې د نر لپاره ټاکلی ل قوله سبحانه تعالی: [الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ] (النساء ۳۴)

ژباړه: سړي پر ښځو حاکمان دي له دې کبله چې الله ځېني د دوی ته پر ځېنو نورو فضیلت ور کړی دی او له دې امله چې نارینه (د ښځو لپاره) خپله شتمني لګوي.

یعنې: نارینه ته د مشرۍ سپارلو حکمت دا دی چې: سړي د کور خرچ برداشت کوي، له نورو خلکو سره اجتماعي روابط لري او د خارجي حوادثو لپاره د قوي جسم لرونکی وي همدارنګه د حکومت مشري او قیادت هم د نارینه د پاره مناسب دی ځکه حکومت داسې یوه قوه وي چه د خلکو د حقونو ساتنه وکړای شي، عدالت قایم کړي. خو حکومت هغه وخت خپلو موخو ته رسیدلای شي چه حدود جاري کړي، مجرم ته سزا ورکړی د ظالم د ظلم مخ ونیسی.

يو خو دا چه دغه دنده د ظالم، جابر، بدمعاش اومجرم پر وړاندې مبارزه او د خلکو د حقونو ساتنه يوه درنه دنده ده د ښځې د فطري جوړښت سره مناسبه نده.

بل دا چه ښځه نسبت نر ته د رحم، عاطفې او زړه سوي په لړلو سره ددې ويړه وي چه ښځه به د حدودو په جاري كولو او مجرم ته د سزا په وركولو كې پاتې راشي او د خپل رحم، او عاطفې له مخې به مجرم ته سزا ورنشي كړاى. كله چه مجرم ته سزا ورنشي كړاى نو هيڅ كله هم د امنيت راتگ او د خلکو د حقونو ساتنه نشي كيداى.

جناب رسول الله صلى الله عليه وسلم فرمايي: «**لن يفلح قوم ولوا أمرهم امرأة**»

يعنې: هغه قوم به كامياب نه شي د كوم قوم چې د مشرې او قيادت چارې يې د ښځې په لاس كې وي.

په نارينه د خپل اهل عيال نفقه فرض شوې ترڅو د نفقې گټلو لپاره د كور څخه بهر منډې تررې ووهي كله داسې وخت هم راشي چه په خپل ولس او سيمه كې كار او كسب نه پيداكيږي نو سړى لري لري ملكونو ته د نفقې گټلو لپاره سفر كوي، مسافرى كوي آيا ښځه داسې كارونه كولاى شي؟

نر او ښځه په حقونو او دندو كې (په كومو كې چه د فطري اختلاف په وجه فرق لري) هغه وخت مساوي كيداى شي چې د نر او ښځې فطري جوړښت سره مساوي شي آيا د ښځې يا نر فطري جوړښت ته څوك تغير وركولاى شي؟ نه

نو د ښځې د فطري جوړښت خلاف دنده ورسپارل د ښځې پر فطري خواصو تجاوز نه دى؟ او دا د ښځې په حق كې ظلم نه دى؟ د ښځې د حقوقو او مساواتو دا عيان د كور كار او د اولاد روزنې او پالنې ته دنده نه وايي په داسې حال كې چه نن ورځ په نړۍ كې د انسانانو د تعليمي روزنې لپاره بى شميره مدرسې، مكاتب، پوهتونونه او نور علمي مراكز او ليليې لوى لوى انتظامات او مصارف په نظر كې نيول شوي دي.

آيا د انسان ابتدايي بدني روزنې ته هم دنده نه وايي؟

او يا دا چې د ښځې د ميراث په برخه نيوكه كوي چې ولې ښځه د نارينه په نسبت نيمه برخه اخلي؟

ښځه د پلارگنۍ او خسرگنۍ دواړو طرفونو څخه ميراث وړي ، او د مهر اخيستلو حق لري ، د ميراث مسئله مالي مسئله ده ، او مالي مسئوليت ، خرڅ او نفقه برابرول او همدارنگه مهر ورکول د نارينه مسئوليت دی د ښځې مسئوليت نه دی ښځه خپله برخه او مهر ټول د ځان لپاره ساتلی شي .

پس الله تعالی د خپل پيدا کړې مخلوق په چارو ښه عالم او پوه دی.

[أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ] (الملك: ۱۴) .

ژباړه : آیا هغه څوک نه پوهیږي چې پیدایښت یې کړی ؟ او هغه له ډیرو پټو او باریکو شیانو څخه خبر دی .

فرانسوی لیکواله مریم هاري مسلمانو ښځو ته داسې وایي: کرانو خویندو!

تاسو زمونږ په پلونو قدمونه مه ږدئ او زمونږ د اروپايي ښځو څخه پیروي مه کوئ ځکه تاسې په دې نه پوهیږئ چې مونږ دغه کرکجنه آزادي په کوم قیمت تر لاسه کړې خو زه تاسې ته یو څه ویل غواړم او هغه دا چې تاسو په خپلو پاکو کورنو کې پاکې اوسیرئ د اولادونو مهربانه میندې اوسیرئ پر تاسې الله (جل جلاله) لوی رحم کړی پر تاسې یې په اسلام کې په واقعي توګه حقوق پیرزو کړي تاسو له نارینه و سره سیالي مه کوئ او ځانونه خوشي په دغو مسابقو کې مه ستړي کوئ کوشش وکړئ چې د خپلو میرونو له پاره مهربانې او دردمنې ښځې ووسئ په خپلو کورونو کې د خپلو اولادونو مهربانه میندې شئ او د مورولۍ وظایف سرته ورسوئ.

د مصر د «الاجبار» جریده په دې هکله یو مضمون لري چې وایي :

مور دلته په دې مقاله کې د هغې شکایت نامې د مضمون روحیه رانقلوو چې ۲|۵ میلیونه فرانسوي ښځو په هغې کې امضاء کړی او لیکلي یې دي چې:

مور د نارینه ووسره د مساوي حقوقو د برابرې مسئلې زښته اندیښمني کړي یو، د تردد او پریشانیو سره مخامخ یو او همدغو اندیښنو پر مور خوب حرام کړی او په دې لټه کې یو چې په څه توګه کار او وظیفه پیدا کړو چې تر څو د ژوند په ډګر کې د نارینه سره یو ځای ژوند تر سره کړو، مور د مساوات لټې له کورنۍ ژوند څخه دومره لیرې کړي یو چې نشو کولای په وینه خپل میرونه ووینو مور یواځې خپل ماشومان د ډوډۍ په دسترخوان لیدلای شو او بس، له دې مساوات څخه مور ستړي یو، مور نور له دې مساوات څخه نفرت لرو، مور غواړو چې نور د کور ښځې شو او د خپلو اولادونو له پاره مهربانه میندې ووسېږو.

## ختیځ پوهه (فرانسوساجان) وائي:

ای د ختیځ ښځې! هغه څوک چې ستا په نوم چيغې او نارې وهې او تا د حجاب د کوزولو او سړي سره د مساوات ډگر ته رابلي دوی په تا پورې خندا او ستا توهين کوي او تر تا د مخه يې په مونږ پورې خندا او زمونږ توهين کړی.

ښځه په ژوند کې تر سړي لويه نه ده مگر په يو څيز سره او هغه دا چې تر ځان لوی سړی جوړ کړي. په ښځې توب کې د نيکمرغۍ او غوره والي اساس په شرم او حيا کيښودل شوی او کله چې ښځه له شرم او حيا څخه ووتله نو بيا يې تفاوته ده چې که ښي لور ته ولاړه او که چپ لورته هر کله او چيرته يې چې سقوط وکړ.

وروسته زیاتوي :

دا خلک چې د ښځې د ازادۍ ډنډوره غږوي.

دا تش په نامه ازادي ده، اما په معنوي لحاظ دا په رزق پسې د ښځې شرل دي.

يا په عبثياتو او شهواتو کې د ښځې بې واگو خوشې کول دي.

يا له دين او اخلاقي نيکمرغيو څخه د ښځې راويستل دي.

په دغه تمدن کې د ښځې ازادۍ ته په لومړي ځل هر ډول نوم او عنوان ورکول کيداشي مگر په پای کې يواځې د ښځې په فساد او له مينځه تلو منتج کيږي.

## د يوې غربي ښځې فرياد مسلمانانو ښځوته!

(جوانا فرانسيس) امريکايي ښځه ده چې د (Feminezza) بنسټ په نوم د ښځو د حقونو مشره ده ، د غرب د ماحول او په غربي ډيموکراسۍ کې د ښځو د احوالو او حقوقو څخه پرده پورته کوي او مسلمانانو ښځو ته داسې وايي :

تر اوسه پورې د يوې طبعي ښځې ژوند لرې ، مونږ امريکايي ښځو هم تر (۱۹۶۰) پورې تقريباً همداسې ژوند لرلو چې وروسته د شريک دوښمن لخوا په چل او فريب سره په اخلاقي فساد سره بمبارت شولو .

نن چې پر تاسې باندې د امريکايي الوتکو کوم بمبارت جريان لري د هغه پر ځای يې مونږ د جنسي فساد په بمونو بمبارت کړي يو ، هغوی چې کله د دولتونو د ظاهري بمبارت څخه فارغ شي نو زمونږ په شان به مو په جنسي فساد سره بمبارت کړي .

مونږ د هغوی د دغه ډول شیطاني نفوذ څخه زيات تلفات وگالل خو تاسې بايد ورڅخه ځان وساتئ .

غور شه! د هغوی د مساواتو خبرې تش درواغ دي ، هغوی کوبښن کوي مونږ امریکایي میرمنې په شهوت بارونکو فلمونو ، سریالونو او بې حجابو جامو په درواغو خوشحاله وساتي او له خپل مسئولیت او کورني ژوند څخه مو لرې کړي ، همداسې هغوی غواړي ستاسې کورنی ژوند برباد کړي .

د ښځې جسماني جاذبه باید د بې لیاقتو څخه پټه وساتل شي او دا د هغه چا لپاره هدیه کړ شي چې پر تا باندې غیرت کوي ، ستاسې میرونه نارینه دي ، غیرت لري ، شجاعت لري ، پاکي او عفت خوښوي .

زمونږ نارینه نور پاکدامني او عفت نه خوښوي هغوی د ملغلرې پر ځای د زرق او برق واله مصنوعي ډبرې خوښوي چې سوء استفاده ور څخه وکړي او بیا یې وغورځوي .

زه متوجه شوې یمه چې ځینې مسلمانې ښځې بې حجابي خوښوي ، د خپلو حدودو څخه تیری کوي د غرب د ښځو تقلید کوي او غواړي چې د غرب د ښځو پشان شي .

تاسې ولې د هغو ښځو تقلید وکړئ چې د خپل تللي عزت او عفت باندې پښېمانه دي چې هیڅ جبران نلري ؟

تاسې د بې عیبه الماس په شان یاست هغوی مه پرېږدئ چې بې قیمة ډبرې مو وگرځوي .

تاسې چې د غرب په مجلو او تلویزونو کې څه وینئ ، درواغ او شیطاني دام دی .

تاسې لپاره د امن یوازنی ځای د خپل خاوند پناگاه ده . پر ما اعتماد وکړئ ! مونږ اکثره خوشحاله نه یو زمونږ څخه په میلیونو د خپګان گولی خوري .

زمونږ غربي ښځو مغزونه مینځل شوي دي او په حقیقت کې پر مونږ ظلم شوی ، د موډ او فیشن غلامانې یو چې زمونږ پوست وباسي ، (عزت او عفت مو لیلام شوی) د نارینه د محبت گدایي کړې او سوالکړې یو .

## د اسلامي ذبحې (مری پرې کولو) حکمت څه دی ؟

سلامونه او نېکې هیلې مې ومنی

پوښتنه مې داده چې نن مو صنف کې همصنفيانو سره گروهې بحث درلود یوه پوښتنه وکړه چې ولې

مسلمانان حیوان حلالوي چون هغه هندو دی له ما څخه منطقي دليل غواړي.

مننه

ځواب

بسم الله الرحمن الرحيم

د اسلامي ذبحې لپاره لاندې شرطونه دي:

۱- ذبحه کوونکی به مسلمان یا اهل کتاب وي ، د ذبحې کولو اهلیت به لري چې عقل دی.

۲- د څاروي په مری کې پرې کول او د وینې بهول ، هغه به په تیزه آله لکه چاره او نورو ذبحه کېږي.

۳- د ذبحې پر مهال د الله تعالی نوم یادول.

لقوله سبحانه وتعالى: **[وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَآتَهُ لَفِسْقٌ]** (الانعام: ۱۲۱).

ژباړه: او مه خورئ تاسي له هغې (مردارۍ) چې نه وي یاد کړای سوی نوم د الله پر هغې باندي (عمداً) او بې شکه چې دا خوراک خامخا گناه ده.

رسول الله صلی الله علیه وسلم فرمایي:

«**مَا أَنْهَرَ الدَّمَ وَذُكِرَ اسْمُ اللَّهِ عَلَيْهِ فَكُلُوا مَا لَمْ يَكُنْ سِنًّا أَوْ ظُفْرًا**» [بخاري: ۵۴۹۸].

ژباړه: (خورئ هغه چې ویني یې وهوي او د الله پاک نوم ورباندي یاد شي خو چې (هغه د حلالولو شی) نوک او غاښ نه وي.

په مري کې د څاروي د حلالولو او وینه بهولو حکمت:

۱- په څاروي باندي رحم کول ځکه د مري په پرې کولو سره د هغه عصبي سیستم پرې کېږي چې په دې سره تکلیف کمېږي.

۲- د څاروي په وینه کې ځینې زهري مواد ، جراثیم او میکروبونه وي چې د مري په پرې کولو سره د څاروي ټوله وینه له بدن څخه وځي چې په دې سره غوښه پاکېږي.

په لاندې شکل کې ښي طرف ته د مردارې غوښې چې له زهرجنو موادو ډکه ده او چپ طرف ته د پاکې غوښې میکروسکوپي تصویرونه دي.



## د ښځود ورځ لمانځنې اصلي موخه او هدف څه دی ؟

لومړی :

دا چې د مور د ورځې يا ښځې د ورځې ، معلم د ورځې ، کارگر د ورځې او حتی د خره د ورځې لمانځل په اسلام کې هېڅ اصل نلري.

«مَنْ أَحْدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ» (بخاری او مسلم).

ژباړه: هر چا چې په امر (دين) زمونږ کې داسې عمل پيدا کړ چې له هغه نه وي (په دين کې نه وي) نو مردود دی

«إِيَّاكُمْ وَ مُحَدَّثَاتِ الْأُمُورِ؛ فَإِنَّ كُلَّ مُحَدَّثَةٍ بَدْعَةٌ، وَ كُلُّ بَدْعَةٍ ضَلَالَةٌ، وَ كُلُّ ضَلَالَةٍ فِي النَّارِ» :

(ابوداود(4607) ، ترمذي(2676)

ژباړه: په دين کې د نوي پيدا شويو نه پرهيز وکړئ چې هر نوی شی بدعت دی او هر بدعت گمراهي ده او دهرې گمراهي انجام اور دی.

دا د کفر تقليد دی چې ايماني مريضان ، د اسلام څخه نا خبره او خوبه وري مسلمانان ورباندې گرفتار شوي دي ، په دې اړه جناب رسول صلی الله عليه وسلم پخوا مونږ داسې خبر راکړی دی:

«لَتَتَّبِعَنَّ سَنَنْ مَنْ كَانَ قَبْلَكُمْ شِبراً شِبراً وَ ذِرَاعاً بِذِرَاعٍ؛ حَتَّى لَوْ دَخَلُوا جُحَرَ ضَبِّ تَبِعْتُمُوهُمْ. قُلْنَا: يَا رَسُولَ اللَّهِ. الْيَهُودُ وَ النَّصَارِيُّ؟ قَالَ: فَمَنْ؟!» (البخاري).

ژباړه : حتماً به دوی د هغوی لاره چې مخکې له تاسو و (اهل کتاب ، يهود او نصارا) لويشت په لويشت او

گز په گز تعقيب کړي تر دې چې که د کربورې په غار ننوځي دوی به د هغوی څخه پيروي کوي ، ومي ويل: ای رسول الله صلی الله عليه وسلم : هدف مویهود او نصار دي ؟ وپي فرمايل نو څوک دي ؟

دوهم :

اسلام هر ورځ او ټول عمر د مور د احترام او د هغه سره د ښه سلوک کولو او همدارنگه هره ورځ او ټول ژوند يې د ښځې سره د ښه سلوک کولو ډير تينکار کړی دی.

قوله تعالى : **ووصينا الإنسان بوالديه حسناً** (العنكبوت / 8).

ژباړه : او انسان ته مو د هغه د پلار او مور سره د ښه چلند په کولو سپارښت وکړ.

**لَا تَعْبُدُونَ إِلَّا اللَّهَ وَبِالْوَالِدَيْنِ إِحْسَانًا** .. (البقرة:83).

ژباړه : بې له الله د بل څه عبادت مه کوي او له مور او پلار سره به ښېگڼه کوي.

[وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا] (النساء ١٩)

ژباړه : (( اوله هغې (ښځو) سره په ښه طريقه ژوند تير کړی ، بيا که هغه ستاسی (په څه وجه ) خونبۍ

نه وي نو کيدای شي چې يو شی ستا خونښ نه وي خو الله جل جلاله په هغه کی (ستاسو) لپاره ډيره

څه ښيگڼه ايښی وي)).

رسول الله صلی الله عليه وسلم فرمايي : **أكمل المؤمنين إيماناً أحسنهم خلقاً . وخياركم خياركم**

**لنساءهم** (ترمذي ١١٦٢ ، مشكاة المصابيح ٣٢٠٠).

ژباړه : د ايمان په اعتبار سره ستاسو کښې کامل ايمان والا هغه څوک دی چه د هغه اخلاق اوخوی

ښه وي او تاسی کې بهترين اوغوره هغه دی چه د خپلی ښځې سره يې سلوک ښه وي.

عجيبه دا ده چې نن هغه کسان چې کله يې والدين زاړه او له گټې ولويږي په اصطلاح د (مشرانو کور) ته

ليږي او د ښځې نه فقط د شهوت رانی په توگه کار اخلي نن دغه کسان مونږ ته د ښځې د حقوقو خبرې

کوي

نن مونږ ته د (Girl friend & by friend) سيستم واله د ښځو د حقوقو خبرې کوي (استغفرالله).

دریم :

د ښځې د نمايشي ورځ لمانځني په بهانه اصلاً د کفري ملت هدف په خاصه توگه په اسلامي هيوادونو کې

دا دی تر څو د ښځې حجاب لرې او هغه په ټولو چارو کې ( روغتون ، دفتر ، علمي مراکزو ) ، تجارت ،

سياحت او حتی مسافرت کې د بيگانه خلکو سره مخلوطې او گډې کړي ، تر څو د فحشاء ، بې حيايې

او بې ديني فضا را مينځته شي خلک په نفساني خواهشاتو او فساد کې تر پوزې غرق کړ شي چې په دې

سره خپل غيرت او ايماني احساس له لاسه ورکړي او بيا د خپلې خونبۍ حکومت پرې وکړي.

## غرب په اسلامي هیوادونو کې څه ډول اسلام غواړي ؟

غرب داسې اسلام غواړي چې په اسلامي هیوادونو کې حکومت د دوی وي په حکومت او قضاء کې د اسلامي شریعت د قانون پر ځای سیکولرزم حاکم وي د حکومت او قضاء قانون به د اسلامي شریعت پر ځای د بشر ساختګي قانون وي .

خو جومات به د مسلمانان وي داسې چې محراب به د دوی په کنترول او حاکمیت کې وي نور د مسلمانانو په فردي اعمال لمونځونو ، ښه ډیرو نفلونه ، روژه نیولو او حج کار نلري ځکه دغه اعمال د دوی د پاره او د دوی د حکومت د پاره ضرر نلري.

امر بالمعروف او نهی عن المنکر به یوازې د ثواب او فضیلت په بیانولو پورې منحصر وي د منکراتو بیان به نه وي.

د منکراتو او ناروا کارونو لپاره تبلیغ کول لکه : د سود ، قمار لپاره علي دعوت او تبلیغ کول ، د رشوت رواجول ، د فحشاء ، الحاد او سیکولرزم ، مسیحیت او بودیزم ته د خلکو دعوت او د اسلامي شعایرو سپکاوی به د بیان آزادي وي.

مګر د اسلام د دفاع لپاره هر ډول تبلیغات به تروریزم بلل کېږي .

و ماتوفیقي الا بالله علیه توکلت والیه انیب

داعي الارض أفغان حمدالله "شاکري"

غفره الله ولوالديه ولجميع المسلمين

خپرونه او ترتیب

قافله دعوت إلى الله آن لاین اسلامي لارښود

[www.dawat610.com](http://www.dawat610.com)